

تته مه شه بله شمه د غزل مي،

د وختو د اسو پلو تر سيوري لاندې!

تر هرڅه له مخه بايد څرگنده كړو چې استاد پوهاند زيار د ازاد او سپين شعر د غورځنگ د ټولمنلي بنسټوال په توگه د غزل لمن هم نه ده خوشې كړې، لا زياته پراختيا يې هم پكې را وستې او مسرې يې له دوه څپيزو څخه تر اته ويشت څپيزو پورې ور غځولې دي. په دې لړ كې يې له اوولسو چاپي ټولگو څخه پنځه دا غزليزې دي او كه تر ازاد كالبه يې هم ورسوي، بيا به هم دا هوډ راغبرگوي:

له دې هرڅه سره سره دا منبته هم كوي چې دغه قافيوال ژانر يې د شعريت له پلوه، تر ازاد او سپين هغه وروسته په درېيمه پورې كې راځي. په خپله وينا يې، په دې ليكه شوې ټولگه كې يې څو غزليزې بېلگې (سلېماني گوته، ژرغونې سترگې...) له خورا تنگو پېنېلو (قافيو) سره يوازې او يوازې په دې موخه راوړې، هغه غزلبول پر دې وگروهوي چې پښتو ژبه له دغه پلوه دومره ارته او بيرته ځولې لري او كه وغواړي، شعر و غزل په ټوله مانا ((پښتنې)) كړي، كولاى شي، خپله پانگه د پردې هغې ځايناستې كاندې او په دې توگه يې تر دې پرې كچې وزن او بيا قافيه راپورونې ته اړ نه باسي! خو، لكه ارواښاد ننگيال يې چې د ((سبرونو نڅا)) په كره كتنه كې څرگنده كړې، د استاد پېيلې او ناپېيلې دواړه ډوله ويناوې د دوه گونو منل شويو ټوليو (مقولو)، په بله وينا، له ((ژب- ښكلابيز)) او ((ژب- انديز)) پلوه ديوي

ځانگړې لارې رودې يا سبک بنکارندويي کوي. په دغه تړاو يې بيا د يوې پښتو- کره پښتواو ورسره ورسره، تر ډېره ځايه دنړه وييپانگې کارونگ يوه بېسارې ځانگړتيا بلل کېږي او له نورو ويناوالو سره يې يوه جوته او نومېرلې برید لیکه راکاږي.

سمسور او بپانه داخپله نېکمرغي او وياړ بولي چې د نورو زېږندوييزو او څېړنيزو اثارو په لړ کې د استاد (د ۱۳۷۹ ل. کال) دغه غزليزه ټولگه له نوي کمپوز سره د نوي پښتو غزل د مينه والو مخې ته ږدي.

په ټول شاعرانه مينه-د سمسور او بپانې پاڅوال

((زيار که څه هم د شينو او په حصارک کې پيدا شوی، خوله کوچينوالي څخه، نه حصار بدونکی طبيعت لري، ځکه يې زيار ځان ته تخلص ټاکلی دی، چې دده د تلاش، سعی، فعاليت او تجسس بنکارندوی دی... استاد بينوا))

دا استاد زيار د ساندو او سندرو

د خوند په تنده

ماته د خپل وياړلې او لوراندا استاد پوهاند دوکتور زيار کره وره (شخصيت) او هنر دواړه مخې ته پراته دي، پريوه مهال د دواړو څيرنه او ځلونه راته د شهيد سيلاب ساپي دا وينا را يادوي چې:

مخ دې بلې لمبې کاندې، خوله دې گل شي بيا غونچه شي

ځکه ما ته ډېرې گرانې د پتنگ بلبل نڅرې دي.

پر کرو ورو باندې خو يې متې پر همدوره ليکنه بسيا کيرم چې پوهاند زيار چې چا ليدلی او پېژندلی نه وي او يوازې له ليکنو او د کره ليکنې پښتو غورځنگ د يوه لوغړن او لېوني سپيلني په توگه يې اورېدلی يا لوستی وي، نو داسې گڼې چې استاد زيار به گڼې په ټولنيزه ناسته ولاړه او راشه درشه کې هم همدومره ترنخ و ترينگلی وي، لکه په ليکنو او پنځونو (تخليقاتو) کې چې دی، خو که څوک يې زما په څېر د ناستې ولاړې، شا گردی او ملگرتيا ويار ترلاسه کړي، نو دا منښته (اعتراف) به هرو مرو کوي، چې استاد د يوې ډېرې ساده او زړه ته لوېدلې لوبې (خصلت) څښتن دی، لويې ستر چاري او ځان لوړ گڼه يې په خټه کې هډو راوړې نه ده.

لور او پېرزو پينه يې هغه ځانگړنې دي چې هر خپل پردی يې له چينې يو شان خړوبېږي، د پوهنيزو رېږو (مسايلو) په شاربنه کې يې پر چا په سرزوری د خپلې خبرې د منلو توکي او تومنه په وينه کې نشته او په استدلال کې د چا خبره د ... پښه نه ټينگوي، دنيو کې زغم يې دومره دی چې پر ځان باندې له ډېر کشر نه هم د نظر څرگندونې حق نه ترورې په ملگرتيا او دوستۍ کې دومره بې جوړې دی، چې هر څوک يې خپل همزولی گڼلای شي، له پارکيزو ناخوالو سره د جنگ جگړې تومنه يې له خپلې بېوسۍ او د خپلې رنځورې او رنځېدلې ټولني له بېرخۍ اخيستې ده، که څه هم په کرنيزې (عملي) جوارۍ کې د خپلې پاکزړۍ له لامله پاتې راغی، خو د هماغه واک په فضا کې يې هم د مينې او لوربينې لمن نه ده پرېښې، او د ده د خپلې وينا په لاسوندي (استناد) يې سياست هم د ملي ژبې او فرهنگ د پالنې او دودونې لپاره کړی دی. ځکه خو واکمنو سياسي ناخوالو او نادودو له خپل او ډلي او پرله غښتي (منسجم) غورځنگ وانه روه. هو، همدا د ده د پاکزړۍ او سپېڅلتيا گناه ده، چې خپلو سياسي همڅنگو په نيمايي لار کې پرېښود، خو دی يې بيا هم د خپلې ژبې له پوهنيز بهير او پر مخيون سره د لېونۍ مينې له نيولي راکوزنه کړای شو.

پاتې شو، د استاد د انځور دا بل (هنري) مخ، په دې باب راسره څه خپلې خبرې نښايسته
ډېرې دي او څه مې په خپله د استاد له خولې اورېدلې يا را ايستلې دي.

استاد زيار خپل ۴۵ کلن شاعرانه بهير پر درو بېلا بېلو پړاوونو وپېشي:

لومړی پړاو هغه دی، چې قافيې به يې لږ کولې او بيا به يې بيتونه ترې جوړول؛

په دويم پړاو کې به يې موضوع او منځپانگه مخې ته اېښووه او پېيلې جامه به يې ور
اغوسته

دریم پړاو يې بيا تردې بريده را ورساوه چې له يوې سوژې او نومېرنې (تشخيص)
سره جوخت د يو لړ وړندو انځورونو، سمبولونو او اسطورو په لټه کې شي او د چا خبره
تفکر او تخيل دواړو ته هممهال مخه وکړي.

د استاد دا وروستی پړاو له پنځمې او بيا شپږمې لسيزې رانښلي چې د قافيو له پلنديو
او بونستو راوځي.

استاد زيار گيله من دی او حق يې هم دی، چې د پښتو ژبپوهنې او کره ليکنې پښتو د
دېرش کلن غورځنگ تر سيوري لاندې د ده زېږندويي او په تېره شاعري ډېرو له پامه
غورځولې، له دې ناخبره چې استاد نه يوازې شاعري کړې، چې لاد پورتنی ژبني
غورځنگ تر څنگ يې د نوي او ازاد، او ان سپين (او ناپېيلې) شعر غورځنگ هم پرمخ
وړی دی.

استاد د دې اندتوگې (طرز فکر) او اند دود له مخې چې جوله (شکل) او منځپانگه وبله
نه جلا کېدونکي اړيکي لري، پښتو ادب په تېره شعر ته د ژبني هنر په سترگه کتلي او له
ژبې سره يې يو کروړلی او ترنځېدلی تړاو ورکړی دی او له همدې گوټپېره يې، ژبه هم د
بنکلا بيز اړخ بنسټ گڼلی او هم له انديز (فکري) پلوه. استاد گروهمن دی چې همدغه
ژبني توکي ويیونه يا سمبولونه دي، چې هم هنري پيلامونه او انځورونه جوړوي او پر

بنکلا بیزو تو کیو اړول کېږي او هم منځپانگه، پیغام او بلنه را اخلي او په خپله وینا یې، خپل شعر د دغو دوو بنکلابیزو او ژباندیزو آرونو پر کنډه برابر کړی او ورسره یې د ځوان پښت د لارښوونې لپاره د کره کتنو، مخامخ خبرو اترو او بیا په کتابي بڼه د ((پښتو شعر څنگه جوړېږي؟)) په ترڅ کې همدا دوه گوني اړخونه یا آرونه په گوته کړي دي، ان چې په دې ترڅ کې یې شعري کچ میچ هم د پښتو له رغښت سره برابر کړی او له عربي او پارسي هغو یې د نورې ژبني-جولي په څېر را جلا کړې او را خپلواک کړی دی.

پر دې جولیز بدلون او خپلواکۍ سر بېره د استاد زیار په زیار و هاند له اندیز پلوه هم شعري غورځنگ پر له پسې او ښتون او پرمخون موندلی، له انتقادي ریالېزمه یې ټولنوال ریالېزم، او له یوې لسيزې راهیسې یې هیومانېزم ته لوړتیا موندلې ده.

پوهاند زیار ته چې څه دخپلو ځوانانو په ځوانه شاعرۍ او نوښتونو کې نیمگړي برېښي، هغه د دوی په شاعرۍ کې د پښتني، اسلامي او نورو نړیوالو اسطورو، نه انځورونه ده چې له دې پرته پښتو شعر د ټولیز نړیوال شعر د سیالی-جوگه کېدلای نه شي.

استاد زیار دخپلې شاعرۍ، لکه له مخه چې وویل شول، له هر پړاو یاد هر پړاو له شاعرۍ سره د یوه اندولیز چلن له مخې د هرې ټولگې په را اېستو کې یو راز خپرنی (نشراتي) نیاوټینگ کړی، داسې چې د ازادو شعرونو ټولگې د نړیوالې سیالی، غزلیزې ټولگې له خپلو غزلبولو سره د سیالی-لپاره او دوړو وړو ټوټو، څلوریزو او سپینو شعرونو هغه د ساده لوستونکیو د پوهاوي لپاره کال پر کال یا هر دوه کاله یو ځل رامخې ته کوي.

استاد زیار د سړنیو دریگونو شعري دوترونو په را ایستو سره تر لوی حمزه بابا را وروسته له څومره بیز (کمي) پلوه هم د ریکارډ څښتن دی.

استاد نشو شعر له خپلو څېرمه بیزو (ذوقی) چارو او بوختیاوو څخه گڼې او ورځنۍ څېړنیزې او روانې او پېرنۍ (جسماني) ستومانۍ او اند پښنې پرې سپکوي، او ژب-

بنکلاييز او ژب-انديزيا هنري او ټولنيز او انساني ارمان د استاد شعري موخه او بنسټ
دی، چې ځای پر ځای خپل دغې شعري ارمان او موخې ته نغوته کوي.

چې د ارمان بنکلي هېنداره نه شي

مور هسې لوبې په هنر نه کوو

یا.

د تعمید غسل مې مینې ته د زړه په وینو ورکړ

دا چې کړي مې دوه ارمانه غځونې په غزل کې

استاد زیار په غزل او بیا په ازاد و سپین شعر کې ژب بنکلاييز اړخ همدومره سمبالوي
چې خبره بشپړ فورمالېزم ته و نه رسي او له ریالېزم سره یې تکررانه شي، لکه څنگه چې
نن سبا دغه راز نږه جولیز واله (فوریالېزم) لږ و ډېر دود شوی هم دی. ده د نورو نوښتونو
ترڅنگه د شعر تخنیکي اړخ ته هم پر له پسې بدلون ورکړی او په دې لړ کې یې د پخواني
دود په توپیر چې د یوې شعري مسرې ټیټه کچه تر پنځو او لوړه تر شپاړسو څپو رسي،
په مخني غزلغونډ کې ټیټه هغه تر دوه څپیزې رسولي وه او دادی په اوسني دوتر کې یې
لوړه تر ۲۴ څپیزې هم ازمايلي ده، هر گوره په نوي ازاد غونډ کې یې دغه ریکارډ ان تر
۴۸ څپو هم رسولي دی، چې کېدای شي، ځوان پښت یې له دي پلوه هم پر پله پل واخلي.

زه د استاد د اوروستی-وروستی یې مه کړې، غزلیز غونډ هم د دوی د شاعرانه
بشپړتیا یې بهیر یوه نوې بېلگه گڼم او پر دې باوریم چې له پخوانیو هغو څخه هرو مرو
نویوالی لري او پریو لږ نالاسبرو ستونځونو یې د لاسبري بنکارندوی دی.

نور نو خپلې ستومانوونکي خبرې د استاد زیار لپاره د خوشال بابا د خولې په دعا د دې
ارمان په درلودو راغونډوم چې:

خدايه هومره مهلت ورکړې په دنيا کې

چې کاره کارونه سم کاندې خوشال

په مينه او نمانځنه

محمد آصف صميم، ۱۳۷۹/۱/۱۰

لويه خدايه

لويه خدايه...

پرې، گلخاني ستاد ميني او بنايست د گليستان شم

ستاد شان ناپاي کتاب ته، يو وړوکی شان عنوان شم

يا خو ژبه اورني را، يا قلم هسي پياوړی

چې جوگه دي د ستايني، زور و ځواک، شوکت و شان شم

يامې تور لکه رانجه کره، يامې سور لکه نکريزي

مقصد دا ويا هغه خو، چې منظور د خپل جانان شم

يا په شان د پسرلي يې، کېږدم گل په تور و ربل کې
يا په پښو کې يې د ناز، لکه گلپانې د خزان شم
ماته دومره بری راکړه، چې مې ژوند له خه نه خه شي
يا خو سيوری شم پر ځمکه، يا خوستوری پر اسمان شم
خوبه ورک يم له خپل ځانه، ناخبره له جهان
دومره لورو پيرزو وکړه، چې د ځان ياد جهان شم
نه خو درې نه د او جرې شوم، هسې پاتې په دا منځ کې
که د نورو د بڼې نه شوم، نو خپل درد ته خو درمان شم
په تقدير کې دې ښکېللی، څه تدبير هم راته بويه!
نه چې پاتې په دې يو کې، تل تر تله بنديو ان شم
دانړۍ منم کافرو، ته جنت ماته دوزخ دی
خو څه کفر به ونه شي، دلته هم مل د کاروان شم
که څه زيات ادلون بدلون مې، په برخليک کې نه ځايېږي
خوارو مې دومره هم مه، چې د تېرو په ارمان شم
که راتېر له انتخاب شي، څه به ستا له دربار کم شي
پريږده پاتې چې تر پايه، هم افغان هم مسلمان شم

چي پر ڄمڪه گرڄولي، همدا تا خپل خليفه دي
 په دي ويارم چي مقبول، درته په نوم د يو انسان شم
 يارا ابل سمندرونه، د مهال په اوبتلو ڪړه
 يا د نوح په شان ماڻورا، چي خوندي خو له توپان شم
 يا خو پوهه مدني را، چي زه هم فضا تسخير ڪرم
 يا خو گروهه لدني، چي سپور پر تخت د سليمان شم
 وڙغوره مې د دي ڄمڪي له ورو ورو خدايانو
 چي ڪرو پاتي تش يوازي ستا په نهی او فرمان شم
 درته خو په سوالو سربه، يم ما دا ڪړه يا هغه ڪړه،
 بس همستا چي پرې رضاوي، پرهماغه لاروان شم!
 ۱۳۴۲ل.

د ميني ناورين

وسوم اور د انتظار، خوته رانغلي
 سپلني وريت په انگار، خوته رانغلي

په درشل کې د بڼکلا د پیغلتوب دې
ډېر سرو نه شول بلهار، خو ته رانغلې
چې مو کړی وو تړون پکې د مینې
وران و یچار شو هغه بڼار، خو ته رانغلې
مال و سر وهست و نېست مې له یو سره
کړه دا ستا له سره څار، خواته رانغلې
چې بڼکالو مې ستا د خیال د پښو تر غوږ شوه
ما کړه فرش په لېمولار، خو ته رانغلې
د تیارو له ځنگله هسک لکه شهاب شول
درنو سپېدو سپېدار، خو ته رانغلې
توره شپه مې ورونه ستا کلمخ ته
لکه پر مخه تر سهار، خواته رانغلې
زه په خیال ستا د اوږدو زلفو کړیو
و ختم پر سرد دار، خو ته رانغلې
ستاسر وورته یې، لمن له گلوډکه
شو خزان هغه بهار خو ته رانغلې

چې بنډلی می وای ستاد ناز په پښو کې
شومې تېر د ځوانۍ وار، خوته رانغلې
لاس پرسردې کړم له ژوند اسرې د هوکې
پر ما خاورې شوې انبار، خوته رانغلې
ماد خپلو هډو پلو له ایرو جوړ کړ
درته خلی د یادگار، خوته رانغلې
ما وېل بلې مې له لوره کړې د مینې
یو څو شمې پر مزار، خوته رانغلې
ستاد مینې د اور وینو له ناوړینه،
ارمان یوړ گورته زیار، خوته رانغلې!
پېښور ۱۱/۳/۱۹۹۴

رپاند سپدارونه

نه راځي نوره ستاد خيال د مکز نو بنکالو
ستاد موسکاو و د گلونو د وړمونو بنکالو
زما د زړه زمولې باغچې راتاندوي نه نورې
دا ستاد څڼو چمبېليو د عطرونو بنکالو
درېغه چې غوړته د تورو غوړو نړۍ نه رسېږي
د سرو بریو د بریاوو د برمونو بنکالو
چې تور داغونه یې د شپو د واټنونو پریولل
نه رابېږي د سپېدو د رڼو بونو بنکالو
نوره تر برید ستاد دعا د سیوري نه نغاري لار
د بورنېدلو تلوسو د شوگیرونو بنکالو
لامې راځي د بورجلو له خوگلنو نو هسې
د ستي زړونو د زگیرو یو او ستمونو بنکالو
چې کانه بوتې یې د مینې د بېدیا نه نغورې
چامې لوتلې د باورد کاروانونو بنکالو
زما د مینې تندي لیکې کړي راسمې گوندې
ستاد بنایست د هسک د ستورو د خالونو بنکالو

زه به دشپې د تور ځنگله د مرگ تر پولې واورم
که دې نسيم له سبا بنار راوړي د پلونو بنکالو
چې لکه پر خه په لمړينو تنابو وزانگي
کړي غځونې مې د هسې سهارونو بنکالو
شي به د تورو گورو وريځو تندرونو پایله
د درنگه خورو کجيرانو د خوبونو بنکالو
پرې! د مهال دا غرونه غرونه چوپتيا و بورنوي
د باد بهير کې د رپاندو سپدارونو بنکالو
چې شنې گومبزي دوختو کړي انگازې انگازې
وابه خلي ساه د تلبهاندو بهيرونو بنکالو

مشه چې ووځي د زمان له تبجن ذهنه زياره،

ستا داند واند د بنکلا بيزو انځورونو بنکالو!

زانگو کڅ (مزينه) ۱۹۹۲ / ۴ / ۲۸

د کلميني په تور

زمانې کړم هسې بېل له تازره سره

لکه گل چې څوک راپرې کړي له ډنډره
درسته شپه په تلوسه ستا د راتلومي
وي د سترگو ډيوې بلي تر سهره
کې رازمول د باور باغ بې باوري ستا
که بېرازوم لکه باغ ستا له باوره
خول ما خول ستا د ناخوالو په تو بریو
نېز د وینو مې بهاندله هر پرهره
ما کې جوړ نارنجستان ستا سبا وون ته
د بلهارو پرندو وینو له گلکره
چې د سترگو سمندر کې مې غوږې خورم
نور نوڅه غواړم د اوښکو له گوهره
پلوشې چې بې د لمر د برم غمي ول
چاراکوز کې هغه خول زماله سره
درناووله یزدانه پناه غواړم
د تیارو د ډوټایانو له محشره
راستني مې د حیا د کلي پېغلي

سر سر توري له تالا والا گودره
چې مې سود پرې د کابل د گلکڅو کر
لاس پر سر کرم چاله بنکلي پېښوره
لکه نم که د گل مینې په تور نېست شوم
خو تلپاتې ژوند مې ومونده له لمره
لادسره شعر الهام پر مار او ووري
ستا د غرد سرو ورېښمو له بستره
ما ورکړې خو خو وارې مرگ ته ماتې
ما دانگي خو خوپلا د دار له سره
د خو ورځو پر چوپتيا زما ومه شه
کرم نړۍ به ډکه بيا له شور وشره
پکې ژغور يې دارمان چې نغښتی نه وي،
زيار بېزار دی له بې ساه هسې هنره !

پېښور پوهنتون. ۳۰ / ۲ / ۱۹۹۶

د دوست په یاد

دامې ورکړه مین هوډ ماتسې اجل ته
خه هېښتیا که دې ژوندی راغلم درشل ته
ما په زور د پاک ایمان سپېڅلې مینې
بدلون ورکړ کړو لیکو د ازل ته
د اور وینو ناتار چپرې لېږدولې
تش سلام مې وکړ ستا سوي بورجل ته
هره شپه مې د یاقوتو جوپې بیایې
ستا د مینې د یادونو تاج محل ته
ټولو اکمنې د ښکلا د درست جهان دې
نه رسېږي د ښایست پسرلې ول ته
لا پسرلي دې د خوانی په غورېدو دي
لا پسخېږي گلکخونه دې وربل ته
چې زما د وینو رنګ دې وربښلی
بیایې اړ ایستم د سرو شونډو غزل ته
د ښو غشو له خیال سره دې لوبم
نورخه نه لرم د ژوبل زړه تسل ته

ستا مالگيني کرشمي چي پري راووري
پرهرونه مي ار نه دي بل درمل ته
د ناکري گناه پره راوبسني چي
نواتي دي راغلي ييم و ستل ته
د بري تربريد اوردي خونري لاري
پتري بويه مات کچکول ديون تکل ته
د تبرو خولي يي په ويونو تکي سري دي
زره مي سوزي سبرونو د خنگل ته
چي يي دوست تري، پرزره داغ لکه لاله ولاړ،
زيار په کومو سترگو ولاړشي آمحفل ته !

اکسفورډ، ۱۹۹۲/۱۵

د امين الحق امين د يوه شعر په لاروی

(اوس گوزاره د زره په وينه کوو...)

يا هم مينه کوو

مور خود سر په بيه مینه کوو

هر يو از مېښت د زړه په ويينه کوو
نغارو پر خو کو د بنو خپله لار
د مینتوب خبره سپينه کوو
يو، له از مون بتي مخسور راوتی
چې اراده تل پولادينه کوو
نور د مهال په درو هونه درو هپرو
هر يوه چاره په رښتینينه کوو
مور یتیمان خو په ژړا پاخه یو
خه به فریاد له هر ناوریينه کوو
گروهه ایمان لرو، پر خپله پوهه
نه چې پلپوت له دین سادینه کوو
لکه د لمر مو ژوند جگره ښکاره ده
نه لکه غل برید له کمیينه کوو
فرهادي عشق مو خسروان لپړوي
د ښکلا زباد لکه شیرینه کوو
که مو په ستونو کې نغمې وچې شوې

موربه خانگغوخ بيا هم گلمينه کوو
هغه اسره دي و خوري سر، چې به يې
له خوځ ماځوځو، چين ماچينه کوو
رنگ و نژاد نه شته په لوبنه کې مو
په نوم انسان باندې لوريينه کوو
ځي چې پر ژوند يو بل ته غاړې و ځو
څه به ويريو دبل پر مړينه کوو
له خپل تگلوري جارواته مونه زده
هرڅه له خپل دود و آيينه کوو
ځان و جهان دي بدلول مو موځه
هر يو تکل په دي اړينه کوو

مينه مو ژوند و ژوند مو مينه زياره،

مينه مو کړي، بيا هم مينه کوو!

اکسفورد / ۳۰ / ۱۰ / ۱۹۹۲

(بولله)

پېژندښې

سمندر مو شو د اوښكو، د هېندارو توپاني بيا
خكه شوه، د مرغلرو، پردې سيمه ارزاني بيا
د دې د هر له ناخوالو او نادودو راپرېوخي
ديما د برم له خوله، سره يا قوت مو يمانې بيا
چې هر دم قدم په بيه، د خپل سر راته پرېوخي
سهارونه رنجني شو، ما بنامونه ظلماني بيا
د زړه مېنه مو تالاشوه، د ژوند خونه مو ميراته
له وړبوی د مینې لېرې دي مو، خوښي او وركماني بيا
د فرياد فرياد د غرو له، يادونو نه مو وځي
آتلي تې تلبلانده، انگازه اله ماني بيا

چا وړو وړو خدايانو، را دو څارې کړې له هسکه
څه څپرې اهریمني او، څه ارواوي شیطاني بیا
د پېړيو دراکولاوو، کړې راو چې دزړه وینې
چې کړو هسې يې د تېرو اوروینو ارمانې بیا
گروه پلټونکو دا جهان، راباندې هسې جهنم کړ
کړ راکوزيې څه ناتارو، څه بخوله اسماني بیا
لا له تېرو ناورینو مو، سمه سا اڅپستي نه وه
دې گرگرو راوسته، راباندې نوې پرېشاني بیا
څه تورزړو ابلیسانو، رابلو سلی پر آویجه
اچولي يې پر مخ سپین، نقا بونه یزداني بیا
زلزلې دزمانې پر، خلیلي کعبې راگډې
رغاونې ته يې بویه، خو ذبیحه قرباني بیا
په نemat د زورواکۍ د ټینګولو رايړغالي
غله په نس کې ها د تورې، وحشي اسپې تورياني بیا
په گناه د کنعاني، رنگین بنايست يې له هوسه
چا بېلارې زلیخا، بنکلی یوسف کړ زنداني بیا

د زره بنار مو و ودان، له غلغلي د پاكي ميني
كوم چنگيز و لوروله، پري يو مخ ورانه وراني بيا
چي تالان مو پوري شوي، د بنکلاوو پر مانيو
شي به څنگه ځلندوي مو، ارژنگونه د ماني بيا
دغه څه کاني راوشي، د زرتشت پر اورتونونو
رانرېزي له يو مخي، بور جلونه زورواني بيا
دي راگه پر گلبنو مو، د تنکيو ناو کيو
څه وحشي توري سيلی او، څه بادونه خزاني بيا
چي اغزو ته غاړې وځي، د پانرېژ له بدو رديو
څه شپې مو پر گلخانگو، دې راغلي مرگاني بيا
چي يې کېږدي بخد يانپاني، خپلو تورو وربلو کې
وبه نه سپري گلونه، هاگلېوتې با ماني بيا
نه راوړې مو نور کرلې پرندې وينې سره گلونه
نورې نه به شي گلونې، گلغوندي ارغواني بيا
نه به راشي پسرلي مو، پر زمولو سپرونو
نه به وويني پر خوب مو، سپين سپېدار هغه ځواني بيا

نه به بېرته را په برخه، هغه تللی برم پر تم کړي
نه به وکړي زمانه، پر مور هغه مهرباني بيا
واړه سر پر گړنگونو، جلو هلو بيا بانونو...
خوک به وکړي دور کلارو، لارويو خارواني بيا
درنو ورځو لوټمار دي، راته ناست په هر پړاو کې
لوټوي مو د ورېنمينو، بهيرونو کارواني بيا
د خپل ژوند سرو سامان، له وېرې و نه ژاړو څنگه
د بې سرو بې سامانو، دا بې سرو ساماني بيا
بې له دې له بې بنسټو، بنسټپالو شي څه تمه
له دې هسې وړانکارانو، نوکرانو نرمانی بيا
چې پخپله دي بېلارې، څه راوښيي به لارې
لارو هونکي به شي څنگه، لارښوونکي رښتياني بيا
مدرسو کې د ځايناستو، گوډاگيانو روزل شوي
د هماغه لار دنمسيان، ملا عمر و رباني بيا
که ټول عمر يې وو ځپلي، د اسلام ترزيرې لاندې
کاريې واخېست له هماغه، ميا ملا او روحاني بيا

شور بازار که وړان و یچار شو، خویې شته حضرت بچی لا
چې له پښو وغورځوي، روښانتیا یې پېر امانی بیا
واگی واخلي د پردو په زور له لاسه د وگړو
د امان پر هېوادوالو وزغمي بې امانی بیا
خاوندان د پوهې زده کړې، له یو مخې کافران کړي
دین دولت ورکړي پر لاس د، ناپوه غله کلکانی بیا
دې همغه زنجیري سپي د، تاریخي ښکېلا کگرانو
وراغوستی که سپین ماسک یې، پر تور مخ د اخوانی بیا
چې رښتینی دښمان یې، د اسلام افغان گڼل ټول
دالاسپوڅي یې شه څار، له آسید افغانی بیا
لرې نه ده چې دینپلوري، سواد گراته سور اور کړي
خپله پاکه او منلې، عقیده مسلمانې بیا
شریعت محمدي، یې وهلی دی پر بده
سیاسی شان شریعت یې، را ایستلی خپلځانی بیا
درحمت د آیتونو، پر ځای غوږ کې پوکوي مو
بس د قهر و د پر غز ټول، آیتونه قرآنی بیا

د ناکړو گناهونو، گناهگاره نه ده څه ده؟
چې دردونه وزغمو واو، وگالو بېدرماني بيا
حق د کار و ژوند ورکړی، چې بنځمنو ته اسلام وو
جاهلانو پرې د جهل، دور راوړ باستاني بيا
دا چې تاج د کرمني يې، کرلتار په خپلو پښو کې
انساني بد چلندونه، يې شي څنگه انساني بيا؟
چې له سجنه يې بتر هم، دغه ژوند راباندې تريخ کړ
پس له مرگ به جنت څه کړو، هوسايي او انساني بيا
دنيا يې حراموي را، باندې ځکه يو مخيزه
چې خپل ځانته کړي ترلاس، ټول خوندونه رضواني بيا
د اړتياوو دواړه رازه، خو غوښتونکي د اندول دي
که هر څومره رواني دي، هومره بويه جسماني بيا
په پلمه مود دين ساتي، وروسته پاتې له نړۍ نه
راته هېښ که ننني دي، څه به وايي سباني بيا؟
هېڅ را پرې نښوول لنډ اندو، که موښه وه که مو بدوه
که به و وینو پر ژوند د، خپلو وړانو وداني بيا

د تخنيک پوهې بلو سونکي، په پلمه د گروهې غواړي
کړي بې برخې له گډ ژوند مو، او سيالی د جهاني بيا
زموږ ژوند له ډېرانو نو، چرچوبيو راهسک نه شو
نور شو هسک له اسمانخکو، کړي پلټنې کيهاني بيا
منځنۍ پېړۍ راياډې، د لوېديځ بنسټپالۍ کړي
راولي په درې رزم کې هغه دور نصراني بيا !
د بنمنان د يون خوځون او، بشري پرمختگونو
باله ځکه شي تورمخي، تور شاتگي تورياني بيا
سيند په شگو نه بند پري، غواړي بند يې کړي په ډيرو
او ر او خرخوي خرخ هم، پر شا بېرته زماني بيا
زور د خلکو زور د خداى دى، څه په کار ازارول يې
پر لو ورځ به يې په مخ کې، زازو کاندې پنبېماني بيا
سپکاوى د پرگنو يې، رواکړى دى چې ځانته
ده همدا يې له لوى خداى او، پاک رسول نافرمانى بيا
څوک په مرگ و څوک پر ژوند به، ځنې درومي پناه کېږي
وران هېواد به وي ورپاتې، کړي پرچا حکمراني بيا !

د خان واک ترې بېواک اخلي له خپل کوره بېکورېږي
هریو ډوب په خپل خپل ویر کې، هرې خواته خانخاني بیا
لاس پر سر، کډه پر شا ترې، ټول بېزار په توره تېښته
د خپل سرد ژغور لپاره، به مني سرگرداني بیا
ورته پاتې له ناکامه ها بېوزله او بېوسه
چې یې برخه له ازله ده، خواري او ناتواني بیا
پر اوونه مو گاللي، تر بنارونو رسېدلي
راتپي راباندې ژوند د، لولنگره کوچياني بیا
نومھالی، دود يالی او، پتمن ژوند راځني اخلي
رانه جوړ کړي چې له سره، بدوي او بېدياني بیا
په دې هېښنده پر او د کمپيوټر کې نور پېغور دی
له دود وتې دینواکي، تېرواکي او خانخاني بیا
اسطوره به د ضحاک و فریدون وي هسې پاتې
يو له بله به اخته وي، توراني او کياني بیا
دا استازي د مرگ ژوبلې، ورور وژنې، اور و وینو
غرچي وژني په غوري او، پکتیاني په جوزجاني بیا

زاره نوي د بننه غواړي، پښتون نور هم وحشي زياد کړي
په اخوان طالب يې کړي، د مليت ترجماني بيا
بلې ساتي غرغندې، دخپلمنځي جگړه ماريو
سره اچوي پښتون، تاجيک، مغول، نورستاني بيا
پر سپېڅلي پاکه خاوره، دميرويس احمد رابلوسي
دمرييو مرييان راوژني، هوتکي او دراني بيا
څوک چې ځان بولي افغان، افغانستان بويه گډ کور يې
نه چې وپش کړي، دشمال سوېل، بامي بدخشاني بيا
تاندوي مړه خو گلنونه، د گروهې تنگ نظريو
دهندو او مسلمان، شيعه، سني او قادياني بيا
د پرديو لاسوهنې، لمسوي بيرته له سره
د عربو او د عجم پاکستاني او ايراني بيا
دا په دې را وړانوي مو، د وياړلي تاريخ پلونه
چې راپاتې نه شي نوره، کومه نښه نښاني بيا
نوم نښان و پرون نن او، هم سبا راځنې اخلي
خدايزده و بولي به څوک مو، عبراني يا آرياني بيا

نه مغول تورک و تاتار او، نه هونان نه ارمنيان او
نه عرب و نه عجم او، نه هنديان و يوناني بيا
اورتونونه به ساړه وي، مزدکونه درې وړې
نه کيدار، کابلشاهان و نه پپتل و کوشاني بيا
نه به گروهه وي راپاتي، زرتشتي او اسلامي مو
نه به لگي موخه خرک، په سويل، شمال، لويديځ، ختيځ کې
د غرجي او کابلي او، زابلي او غورياني بيا
شرنگ د تورې درستم به، انگازې نه کړي زابل کې
نه به هغه جنگيالی، کک کهزاد وي سيستاني بيا
د بلخي او زابلي، اراکوزي او گندهاري او
د سکه افغان پټان و، د پښتون سلیماني بيا
برم پرتم به يې د تورې او مېراني نه وي چېرې
(پټهان اگيا) به نه وا، يې له دار هندستاني بيا
نه به کروړ وي، نه به سوبې د کابل زابل زرنج وي
نه مغولو ته شېرشاه، خوشال خټک و روښاني بيا
گورگينوالي به نيولی، له هرات تر کندهار وي

له آمونه ترجمنا به، مغولوالي گورگاني بيا
نه پرسر به د محمود کېږدي، خوک تاج په اصفهان کې
به به وړی خوک شمله کې، وټومبي د دراني بيا
نه به بيا کله راپورته، له ميونده شي ملاله
نه به ورک غازي ادې کړي، له کابله برېتاني بيا
نه اکبر، ايوب، جانخان و، نه امين و اخکزی به
د دښنو پر ضد شي مله د، مير بچه، کوهستاني بيا
نه به وي خلي، نرخونه، نه جرگې نه ننواتې
نه پښتو پښتونولي او، ننگ مېرانه ښه خواني بيا
نه به ياد شو د نړۍ په، جغرافيو تاريخو کې
نه پښتون او نه افغان او، نه بخدي خراساني بيا
نه پکتويس او نه پکتين او، پرسويتي پرسوانا
نه کښېني نه پاسني او، نه روهي روهيستاني بيا
پلټونکي د موزيم به، لالهاند راپسې گرځي
لټوي به مو ناچېرې نشت اباد کې نشاني بيا
خدايزده چېرې به مو مومي، په لاسکښنو لاسوندو کې

استوگن د پښتیا ناوو، او له پښته پښتیانی بیا
بیلابیلې د لاس گوتې، خو یو سوک وو گډ د بنمن ته
څه سرېن، څه بېټنې، غلجې غرغښت و کرلانی بیا
کاشکې واخلې انځورونه، مو که ساماتو آینو کې
او راجار وځي مو بیرته، او ختونه پخواني بیا
رانه تللې مرورې، نیکمرغۍ مو راستنې شي
له بورجل مو کډه وکړي، د ټول عمر ستومانې بیا
تور و سپین مو د لېمو، پسې اوبه شول درېغه درېغه
تورې شپې مو لاله رنگ شي، سپینې ورځې مرجاني بیا
د برخلیک پر تندي گوندي، مو راتاندي شي له سره،
د نړۍ له نقشي ورکې، پېژندنې افغاني بیا !

اکسفورډ، دېسمبر ۱۹۹۶

سليمانی گوته

دلمر پر لور مې هڅه کمه له گـ_____وربـته نه ده

چې مې پر ټوټې اراده لسه خپل الوته نه ده
که د خانگوخ بلبل په خیر مې نغمې ستونې کې مري
لامې شتی وټې د برم پر تم له گـورتـه له ده
دا د خو ورځو په غلیا او خا موشی مې شه
چوپتیا مې کمه له غوغاشور و بگـتـه نه ده
پر ځان ویسا، ځان بسـیـاینه را بـنـلـې مینې
پر چا ترلې مې هستي لکه پـرـوتـه نه ده

بل به د چاله لاسه وي، دا توره ورځ را باندي
که د ناندولې زمانې د زور له خرته نه ده؟

د وینولارې مېرني پرېوای شي

شونې دا چار له کوم نرگته نه ده

زه او رقیب له وبله زور، له مودو پوه یوزرو کې

زموږ تر منځه د خو ورځو میاشتو نښته نه ده

دي ښه او بد تل د هر چا د کرو و پلار زېږنده

دا خود لاس، تلي تندي له لیک و کوته نه ده

بیا هم د واک تر غمي لاندې ټول جهان دی زما
خه که پر گوته مې هغه سلیماني گوته نه ده
هغه کمیس وود یوسف چې یې یعقوب بینا کړ
دا معجزه پوره له بل کوم عادي خته نه ده
خومره چې تانیولی خای زما په زړه کې گلې!
هومره مې بله بنایسته را نژدې زړه نه ده
دومره ده ډېره خوړلني ستاد خولگی اوشوونډو
ډکه له هسې خوند مزې مڼه، مندته نه ده
خنګه به ووځي د مینې لسه وربویسه زما
چې مې لاوتې ستا خپره د زړه له وتنه نه ده
زما د زړه ستنې کړي دي همدا ستا پر لوري
که د سجدې مخه مې ستاد کاله وره تهنه نه ده
چې له گوگل وکارې زړه، نښه پرې نه ږدي تر شا
دا خو خه گرانه ستا په شانې د زړه غله ته نه ده
چې ستاد نازبنکلا انخوړو خلولای نه شي
هومره د مینې د باور اینه مې تهنه نه ده

چې بشپړ نه شم کړای د سترگو د بنایست غزل دي،

روي ردیف قافیه هومره هم رانجسته نه ده!

اکسفورډ ۹۷/۱/۵

د پاتېدلو هیله

په زړه کې پالم د پسرلي د برېدلو هیله
بیا د سپېدو د سپېدارو د ټوکېدلو هیله
بویه د توري تيارې شپې په گور ځنگله کې راته
د سباوون د نارنجباغ د غورېدلو هیله
درژېدلو گلبنو د بنېرېرزی لپاره
مه شه رازمول د سترارمان د رژېدلو هیله
کاش شي را تانده د زرتشت د اورتونونو په یاد
د سرو غاتولو د ډیوو د بلېدلو هیله
که د وړنگن کمند له تاب یې لکه پر خه نه یم
بیا هم لرم د لمر پر لور د هسکېدلو هیله
په سره بټۍ کې د گوگل مې لا تر پکې وهي

د سره منزل تر وروستي برید د رسیدلو هیله
د هېڅ وحشت توري منگولي را وروپلای نه شي
د ځنگلي تورو شېبو د لښېدللو هیله
خدای مه کړه واخلي په سنگسار گروه پلټونکي رانه
په منصورۍ گناه پر د اړد زنگېدللو هیله
لکه یوسف خپل بڼایسته بڼکلي کنعان ته لرم
د بېلتانه له تور زندان د ستړېدللو هیله
نه چې ستي کړي نمرودان د خلیلي مینې مې
پر سره گليون د سرو لمبو د اوړېدللو هیله
راته سپېڅلې تر کعبې د ابراهیمه ده هم
له لات منات د خپل حرم د پاکېدللو هیله
ستا د لېمو په اینو کې شي تر سره گوندي
زما د مینې د باورد ځلېدللو هیله
نه لرم ستا له اورنۍ مینې زه بله اسره
بې د ناورین د مرغلین د پرېکېدللو هیله
پرېږده، زه هم په خپل تدبیر تقدیر ته ماتې ورکړم

مه راوژنه د خان جهان د بدلېدلو هيله
که مې مال اخلي، سرمې اخلي، هرڅه اخلي واخله،
خو مې مه اخله د افغان پاتې کېدلو هيله!

اکسفورډ ۹۷/۹/۱

شخپيز:

ورېشمين شعر ويونه

پرېرېده، تورتياره برخليک مې، وټوکي لکه سپيدار

سپينې سپيدې بيا

د سبا خراغ مې وڅښې، وروستی څاڅکی د ننځرو

د تـورې شپې بيا

ونغاړې چې تر گلکڅه، د ژغورتیاد

واتنونه و تاناونه

نه کړې بنکېل د ژوند بېرې مې، د نېتون نوح

توپاني مستې خپې بیا

خوبه سوزم د نیمسو، نمرودانو د کسات

په سرو لمبوکې

خلیل وزمه پسرلی مې، پر مخ پرانېزي د سرو

گلو باغچې بیا

د حجاج و هلاکو، خپرې مې ووځي، د تاریخ

له سرو یادونو

چې و نه بهېزي نورې، د بلهارو بېگناه

وینو ویالې بیا

چې اسمان دي سپمولي، ترې د لورو خواخوږی

اوبنکي تراوسه

کوشپر واخلې د ناندولې، زمانې له لاسه

ماتي اينې بيا

لکه پرڅه له نېستيه، راپه برخه چې هستي

جاوېداني کړي

شي د لمر مزدک پر لوري، بدرگه مې ژوند بېناندي

پلوشي بيا

مه شه هېڅکله راتاندي، نورې څړيکې

د ناورو پر هرونو،

نه چې شي مې د ورېښمينو، شعرويونو پراوړو

باندي درنې بيا!

اکسفورډ، ۳۱-۱-۹۷

څلېرويشت څپيز:

لمبېدلي سهارونه

تاند بنبرازه پسرلي دي، وانوم چې د وړمينو،

خورو څنوله گليونه

گوندي بيامي شي په برخه، د کرلو پرندو وینو،

د گلمينو گلبنونه

د گلپانې په شان زړه دي، چې زغملاي کله نه شي،

توپانونه د وختونو

پام ونه کړي عخوني، پر ورېنمين بستر د ناز دي،

خوبولي تېر يادونه

شندي وريخي کاشکې توي کړي، رنې اوشکې پر تبجن تزي

بيابان زما د مينې

ومومي بيار بنتيائنه، د سپېدو د خزانزمو لو،

سپېدارو نو شنه خوبونه

د باورد نوتو کلو، رنوبيو په رهاد توري،

شپي له ځنگله تېر شم

شي مخروني مي د تور، تياره برخليک په لمرچينه کې،

لمبېدلي سهارونه

د زمان ازمون بټۍ له، مړه خو گلن لکه پولاد،

مخسور راو وځم له سره

له ويلوب د سړيو كښېږدم، پر تندي د خپل وېلاړ مې،

اورني تګ سره خالونه

چې چمن د ناو كيو، مې اوښتی د خورارې،

پر ټاپو د گوبڼوالي

ورته بويه چې كړي لاندې، د كوم خضر د ژغورنې،

لارښوونې د شپې پلونه

چا بادونو لولنگرو، پټ په غوږ كې د ویرژلو،

تاندلبانو ښونو ووبل

چې به نورې خولې سرې نه كړي، په سرو وینو د گلولو،

وينې څښونكې تور تېرونه

كه هرڅومره رابښكېللی، دمهاال داورو وینو،

زنځیرونو زولنو یم،

لامې هیلې زړه كې ناڅي، چې سبامې متې ښه شي،

هم له نن هم له پرونه!

شخپيز:

لمر تندرہ

دبنايست دسيال پسي ستا، لت پرتت ما درست جهان دي اړولي
خو هپچپرې ما ليدلي، ستا په شانې نه دي بل بنايسته بنكلي
خنګه نه اوسي د بنكلو، بنكليستان كې ته بېسارې او بې سياله
چې نرسېس نرگسي سترگې او، فلورادگل بنايست دي دربېنلي
دوربل دسيوري شپول دي، له سپين مخ ځنې شوھسي راچاپېره
مومنان سر پرسجده او، په توبوشول چې لمړتندري دي نيولي

نوره نه كړم څه پرواد، بورنورو واټنو دغلياكونو
چې شېبې ترې بورنېدلې، هادشېبې تياره ځنگل دي مارونلي
چازما له سرراکبسته، دسپېخلي پاكي مينې دبرم تاج كړ

چا په غشود جفامې، د ښېر ازباور گوگل دی راسکڼلی
په ډگر کې د از مېښت ما، و خورلې سر پر سر که ډېرې ماتې
بیا هم ویاړم چې اوس هم لا، یم هغسې د دښنود سترگو خلی
ارمانزلې ولولې دي، چې انځورم یې د گگل بلبل په ژبه،
حکمه مادرته دمینې، دارنگی ن پیغام د زړه په وینو کښلی!

اکسفورډ، ۳-۳-۹۷

د ژغور زېری

نوی کال د پردېسی به، مبارک ووایم چاته
تورې خاورې مې پر سر شوي، د ژوند خوننه مې میراته
خښتنان د نوم نښان او، د خپلواک ښکلي هېواد وو
اوس بې پتې او بې پته، یو ولاړ هرې درگاته

وو د خپلو لویو غرو، غوندي درانه په درست جهان کې
سپکو سپک کرو هسې شان اوس، چې لیدای نه شو دنیا ته
بنار و کلی، کور و اور مو، سرو او تورو لمبو و سول
نه تاریخ جغرافیا او، نه فرهنگ پوهه راپاته
چې لاسه د نانځکويې، که وال جلا وطن شو
ژوند کوو اوس د هماغو، زبېناکگرو له خیراته
بې بنسټو بنسټپالو، بېخ بنسټ هسې راوکېښ
چې اوس کړای نه شو هستي مو، نړیوالو ته کړو زباته
غبرگې پښې راپرېکوي چې، پر درشل د درېمې ږدو یې
یوه نیمه زری بیایي، مو شاتگي بیرته شاته
ومندلې یې ژوندی د، کور پر گور ټولې بنځمنې
بنسټپال یې ((هم وهي او، هم یې نه پرېږدي ژراته))
راونه بنووه د افراط، تفریط تر منځ انساني لار چا
ورک افغان، افغانستان شو، له تفریط و له افراطه
جلادان ترې دامین و، گلبدین غوندي جوړېږي
ولسواله یا دینواله، چې له خپل کچه شیی زیاته

هر رښتین او پوه افغان ته، د یوې سوږې ماران دي
سر به ټیټ نه کړي هېڅکله، هېڅ اخوان، طالب ملاته
وران و یجـاړ هېواد به فتح، کړي په مرسته د پردیو
خو د ماتو زړو په ښکېل کې، به یې مله وي همپش ماته
عیسایي بنسټپالی ته، منځنۍ پېړۍ پېغور شوي
بدنامي د یو ویشتـمې، اسلامي بنیاد گراته
بلهاري د ملایي، قبایلي وراسته نظام یو
څه کوو کنځـا ښېرا به، روس، انگرېزو امریکاته
گوندي بیا هم دغه کال شي، هرا فغان ته د ژغور زېږی،
شي د تلو ارمان پوره مو، بیا ازادې پښتونخوا ته!

لندن، ۹-۳-۹۷

د خاطر پر غزل

بیادې سهې نه کړم په هغو سترگو...

پښتني سترگي

راشه و وینم دې په مـرو سترگو

یو وار په هماغو پخوانو سترگو

بس چي دي په برندو ژوبل کړي يم
مه مې مړ کوه مړې! په مړو سترگو
ماخو دې نشه نشه کاته ژړل
نه دې وم خبر له خمارو سترگو
کړای نه شي شهلا نرگس سيالي کله
ستاد بنايسته بڼکلو زرکنو سترگو
سرشوم پر ميرو د غرخنو په شان
ستاله هوسی و زمو غرخنو سترگو
غواړې چې خبره شي زماله زړه
وپوښته له خپلو غلچکو سترگو

تامې ادم زړه لکه رباب غوندي
گله پر شور فرياد کړ په درخو سترگو
توري پښتني سترگې به ورنه کړم
چېرې هم د چا په زرغونو سترگو
زه که لاس پر سر له خپل ارمه شوم

داووهم لمس ستاد بنا پپرو سترگو

مېشته يې هغسې د زړه کور کې مې

څه که مې پنا شوې له لېمو سترگو

ډېر دې په سرو سترگو ژړولی يم

نه چې درنه ولاړ شم بيا په سرو سترگو

زيار پر داسپين سر له غزل څه غوښتل،

نه وای که خاطر د پښتنو سترگو !!؟

اکسفورډ، ۱۳-۴-۹۷

د چوپتيا پر اوږو

زه دې وړم ناز تل د وفا پر اوږو

خو ته مې نياز وړې د جفا پر اوږو

نور به په مخ کې ستا يو آه نه کارم

که کړي درنښت ستا د موسکا پر اوږو

ورته پر سترگو مې تياره شي له خاخ
چې زلفې ناخي ستا پر اوږو
بنكاري پر مينه مې باور نه لري
دا چې ږدي ژمنې د سبا پر اوږو
گنه دخپل بنبايست د تاج غمي يې
لونم چې اوښكې د ژړا پر اوږو
كه دې لمر مخ كړم ترمې ترمې پر خه
بياهم دريونم د خلا پر اوږو
دومره دې مينه كې خوارزار هم نه يم
چې شمه بار د نـن سبا پر اوږو

زه له يوه خوږنده توپانه مخكې
لكه يو غريم د چوپتيا پر اوږو
لار لـندوم د سپدارانو تر باغ
كه بربوكي يـم د بېديا پر اوږو
زه د اسمان په رنگ هېڅ نه اچوم

نيلي غد که د ریا پر اوږو
تروژنخای نور خپل دارنه لېږدوم
لکه بېوسه مسیحا پر اوږو
چې توري وریخي پر ژړا اولم
لکه تنایم د برېښنا پر اوږو
لکه سپېدي د توري شپې زړه چوم
خم نارنجباغ ته د ریا پر اوږو

خنګه مې مینه نړیواله نه شي،

چې لېږدوم یې د دنیا پر اوږو!

اکسفورډ، ۲-۵-۹۷

بې ماڼو بېرې

داله هسک ستا د بنايست، خه تندرونه راوړېږي
چې د مینې پرورشو زما اوروننه راوړېږي
اوس پرخای ستا د موسکاوو د گلونو د وړمونو
ددې خمکې د خدایانو پر غزوننه راوړېږي

بې مانو نوحه بېړۍ مې ده رابنکېل په غر څپو کې
د نېتون له بېلورۍ چې توپانونه راوړېږي
څنگه کښې نه نې پر ویر د تاندلبانو مې ویرژلي
چې شپه ورځ همدا بخولي ناورینو نه راوړېږي
د اسماد ستورو اوبنکو د رنوب گومان پرې مه کړه
د پولادو د ویلوبو بارانونه راوړېږي
هر هر ستونځ یې چې یو طور وو د سپېڅلې لن تراني
اوس له هغو اسمانڅکو غرو گټو نه راوړېږي
د سپېڅلو پرښتو په بیگنا هـ وینو سره مې
د فرعون د شتیو رگبارونو نه راوړېږي
پر کعبه مې له غچلېږده د بلو سگرو مهـ وتانو
له سجیله د سکرو تپو سنگـ پړو مهـ راوړېږي
چې هېندارې د لېمو مې ، ستا څېره ځلواي نه شي
ترې پر ځای د مرغلو الماسونو نه راوړېږي
پر بستر د شنو خوبو مې د چمن د ناوکیو
د تورتمو واټنو نو پانرېژونو نه راوړېږي

چې د لمر مزدک پر لور مو، نغبنته لار په مینه مینه

بیا پر زړه مې هغه تېر خواږه ییادونه را ورېږي

اکسفورډ ۹۷.۱۰.۹

مېلمه پال زړګۍ

دا پر زړه مې تېر یادونه د جانان درومي را درومي

که شېبې زما د اوبنګو د باران درومي را درومي

دا د چالیلا د مینې لېونې بلهاري شوي

ویرژلې، برېوګۍ چې د بیابان درومي را درومي

تل سمسوره پسرلي یې د بنایست د باغ گلخانې

پر گلیون یې واړه بنکلي د جهان درومي را درومي

دا را وړي بوی دلونګو سپرلنګی نسیم له دښتو

که وږمې یې د کمخو د شبستان درومي را درومي

چې د مینې پلوشې مې تر لمرین مزد که رسي

پر بنټې مې هر کلي ته د اسمان درومي را درومي

ځکه برېښي، بنجرې د گلبنو مې هسې شاپې

پرې سيلی د پانرېژونو د خزان درومي رادرومي
پنا غوارم له یزدانه د سپـپـخـلې پاکی مینې
که توربرېنس لره زما اهـریمـنـان درومي رادرومي
چې مې سرې لمبې کړای پورې د بنکلا پر بنکیلا کگرو
بس پرزړه مې دغه هیله او ارمان درومي رادرومي
خدای دې مه راوړ انوي د میلمه پال زرګي جونګره
چې یوه مخ ورته غمونه د انسان درومي رادرومي
دا ژوندون د مرګ تر پـولـې یو نیمګړی واټن بویه
چې تر منځ یې د خو ورځو شپو کاروان درومي رادرومي
پرېزده بلې وي د زیار پر مـزار شمې تل تر تله،
چې زیارت ته یې د مینې پتنگان درومي رادرومي!

سویلي المان ۸-۱-۹۸

د مرګ تر کومي

نغارم ناپایه واټنونه پرمخ

نوي پر انېزم ارت څنډونه پرمخ

په ټول وېلاړد مرگ تر کومي پوري
اخلم نا نغښتي پراوونه پرمخ
له خپل مين هوډ به وانه وړم کله
که هر خو و خورم گوزارونه پرمخ
زه د توپان هغه سر کښ مرغه يم
چې تمبوم سخت توپانونه پرمخ
د اندو واند په پلوشوړنوم
ټول نالاسبري لرليدونه پرمخ
چې قافلي پوپنا کپري پکې
لنډوم هغه بيا بانونه پرمخ

پرېږده، تيارې د تور مهال و مينځي
چې مې راځي او بنکې رودونه پرمخ
ډيوې د سترگو په سرو ب بلوم
ورمه په شپو کې مشالونه پرمخ
پېر به دميني د زندان تېرېږي

کرم به یې بېرته ټول ورونه پرمخ
تورې څېرې به رسوا کېږي نورې
خو به یې وي سپین نقابونه پرمخ
وینې مې گوندي پسرلي راوړي چې
غوټۍ مې و سپري گلونه پرمخ !

المان ۹-۱-۹۸

استازګری غزل

که ستا لمر مخ نارنجیستان، د سباوون راسپري
پسرلني سمسور گلان، زما گليون را سپري
زه راوتلی له بټۍ د زمانې مخسوری
د بننه به ما ته څه کیسي د بل ازمون راسپري

دي خسروان سر پر سجده زما د ميينې برم ته
فرهادي هوډ مې، خزاني د بېستون راسپري

سپېڅلې لار مې نه پرېږدم، د چاپه ورم او وراشه
راته هر څو که فلسفې، د اپلاتون راسپري

لومړی يا قوت ورته د اوبنکو د ويژلو بويه
که څو ک ناپوهه گوهرې گنج د قارون راسپري
زما پرهر پرهر زړگي، لار غېږلې نه دی
زاره زخمونه يې، له سره بيا بېلتون راسپري
را وربدلي تېر يادونه، پرورشود ذهن مې
تېر پر تمونه له جېلمه، تېر جيحون راسپري
په خپله سر تر پايه ټول، په گناهونو کې ډوب
ما گناهگار پسې دفتر، دنن پرون راسپري

زرتشتي اوربه په لمن، دا هریمن پورې شي
چې يې اورپنښتي، خو گلنونه د اورتون راسپري

د مينې لار کې تويې ويښې، تويې نه دي تللي
تک سره غاټول مې، د بلهارو مرېستون راسپري

هېڅ مې مرگونې منگنې، سيلۍ وژلای نه شي
د مرگ خزان لکه سپرلی، تازه ژوندون راسپري
زيار به لاس وانخلي له داسې استازگري غزل،
چې يې رديف او قافيه، نوی مضمون راسپري!

اکسفورډ ۹۸.۲.۲

د وا کمنې پر خول

سپورمۍ مخ دې پلوشې د سبالوني

گلورمونه دې د شونډو موسکالوني

د خدا د الماسي شغلوله برېښ دې

د بنايست د اسمان ستوري خالوني

ځنگه نه اوسي وړانگن د مينې کور مې
چې پرې وړانگې ستا بېسارې بڼکلا لوني

گلورين مکېز مې مل دى ستا تر موخې
سرې گلپانې پر تگلار چې زمالوني

چې ترې اخلي سرچينه د سپېدو رود مې
هارهوب د استاد سترگو شهلا لوني
پرورشو د خيال مې خري هوسى سترگې
چې ډيـوې د اندو واند مې رها لوني
ستا د مينې ياد مې تاند لکه گل ساتي
چې د اوبنکو شبنم ټوله شپه رالوني

څه تورونگي واپتونـه مو تر منځ شول
سرې سپرغى مو بيا د ژوند پر بېديا لوني

شي سور اور به په دې تورو وريځو پورې
چې پرې غشي د بنو ستا برېښنا لوني

ټينگ ايمان لرم پر برم د خپلې مينې
چې هريون به مې بری او بريالوني

پر دې هيله اوسه زياره چې تاريخ به،
سره غمي د واکمنۍ پر خول ستا لوني!

اکسفورډ ۸۹.۲.۸

د زغم توپان

گلباغچې د سپرلي توپانۍ شوي
ټول چمن و شينيلي توپانۍ شوي

دزرغا او غورېدا په ولولو کي

رامبېلې او چمبېلې توپانې شوي

پر چندنولېچو مېشت ماران د څنو

که سنبل و کشمالي توپانې شوي

ته او ویر و ناتار لېردي نور له بناره

ور کمانې او خوشالي توپانې شوي

نه تش سیند سمندر گي، سمندرونه

چې ډنډونه او تر بلي توپانې شوي

سپینې ورځې یې راباندې تورې شپې کړې

بیا تور مخي زنگالي توپانې شوي

له اخواد ديوالونو د پېړيو

توند بادونه ځنگلي توپانې شوي

بیا د بلو نمرودې لمبو پروړاندې
گلزارونه خلیلي توپاني شوي

د زغم او بنکې به هم جوړد نوح توپان کړي
که د پېښو اسوېلي توپاني شوي

اکسفورډ ۹-۲-۹۸

پاک ایمان

خومره زغم ناورینونه ، خو جهان را خبر نه شو
په دا دومره ستورو سترگو روڼ اسمان را خبر نه شو
دا په خه چم دانگې وانگې ، کرم د تور وحشت داړونکو
په ټول بنار کې غوړ تر غوړه ، یو انسان را خبر نه شو

له کلو مې په تکل د وچکالی تللی له چمه

خزان لوټ کړه پسرلي مې او باران را خبر نه شو

زه ستا يو ال يې لکه چوڼی، د گلونو چمنونو
تور پانېرې ژبه را پرې کړه گليستان را خبر نه شو

غليا کگرو د وختونو، ترې منزل موخه خستا کړل
خو هېڅوک له دې تالا والا کاروان را خبر نه شو
څه بې شمېره لېونو مې، پکې بايلل خپل سرونه
د بلهارو وینو ترې، وچ بيا بان را خبر نه شو
تر دې زياته بېلوري به، په نړۍ کې چاليدلي
چې رقيب مې وینې وڅښلې، جانان را خبر نه شو

که مې څه هم ورکاوي کې، ناغېرې يو هم ونه کړه
نصارا، يهود، هندو او مسلمان را خبر نه شو

وم سکه رښتین بچی يې، له لرغونو مهالونه

مړه په پښو کې ورته پروت يم، روهيستان راخبر نه شو

پرورشو د آريانا اهریمنان را پنځېدلې

زرتشتي نغري وړانې پري او یزدان را خبر نه شو

د اینې په شان خرگند که، یار اغیار ته هم زیاره،

خو یو هم له نیت نمت و، پاک ایمنان را خبر نه شو!

۹۸-۲-۲۰

د بېلتانه د واټنو لاروي

لمرد ورځې پــــروژن کړ ځان گاره

هسک د شپې پر زړه چاودون کړ ځان ناگاره

د سپېدو د سپېدارو تــــورو بلو سگرو

پر رڼوب د سباوون کړ ځان ناگاره

غورېدلې سرې باغچې زماله وینو

تورې ورېځ مې پر گليون کړ ځان ناگاره

هغه بن څنگه سمسور شي چې ماليار يې
د غوتيو پر للون كړ ځان ناگاره
سري بتي لکه پلادو از ميلم
وخت زما پر دې از مون كړ ځان ناگاره
پر بنتي خود مرگ و نه شوم وژلای
كه يې زما پر بيا ژوندون كړه ځان ناگاره
تل خپاند چې اباسين شته نورڅه باک دی
كه جېلم مې پر جيحون كړ ځان ناگاره

د فرهاد د نامه برم هم نور اوچت شو
چې خسرو پر بېستون كړ ځان ناگاره
بلهاري شو د خپل گنج د سپما څكه
د موسى پر ورم قارون كړ ځان ناگاره
خپلې سخي د نمرود پكې لمبه شوې
چې خليل يې پر اورتون كړ ځان ناگاره
زه به هم څه اندېښنه ستا د بر خليك كړم

چې مې تا پر نن پرون کړ ځان ناگاره
لار و د بېلتانه د واته نو مې
پريوون و پيوستون کړ ځان ناگاره
څه ناتار ترې را پيدا شو چې تور اند و
د ازما پر او بښتون کړ ځان ناگاره
څه هېښتيا که د پېريو شاتگ لپالو
نن د زيار پر دې غبرگون کړ ځان ناگاره!

اکسفورډ ۲۰-۲-۹۸

نولس خپيز غزل

شني پسرلني

پسرلي ول دي گلغونچې ، بيا د گلخانگو په کوڅو کې نغښتې
بيا يې لمبې د چاله وینو ، ټوکېدلو چمبـپلو کې نغښتې
د زمولې ځمکې په رگو کې ، زرغونتيا له سره سا اخلي بيا
بيا تاند لباني تلوسي ، د چمنو په شينيلو کې نغښتې

سپینو وورو به جلو هو، وچو د بنتو گوندي تنده خبلي
چي يي برید ليکي هرې خواته، په ورشو و گلخکو کي نغبتې

ستا د اواز له شنو ورېنمو، يي چي رنگ د بنيرازي اخبستي
شني سيمفوني د ارغنون، ته وادزې پرو بېم پردو کي نغبتې

چي ياد نامې د اورو وينو، د مهال له تبجن ذهن پر پوي
هسي نشي ستا د ملالو تورو سترگو په پيالو کي نغبتې
خه رنگيني چي لورولي، پسرلي پسرسمو غرونو باندي
هغه يو مخ ستا د بنايست، په ميينه ورو مکيزو کي نغبتې

خه خوږ بويي چي کاروانونه، له خوتن راليږدوي دمشقو
ټولي هغه ستا د موسکاوو، د گلونو په وړېمو کي نغبتې

پکي بلېږي نن سبا، چي له يو سردسرو رېډيو ډيوې

توا بېدياوي د زرتشت، د اور تو نو نو پــــه لمبو کې نغبتې

که منگنيو پانريزو ، را وزمولل سمسور بنــــپراز خرمني
هيلى اسري زما بيا هم ، ستا د لمر مخ په پلوشو کې نغبتې

تر خو به ژاړم د مرگ ژوند تر منځه خپل دا ناپاکلى برخليک
خوبه مې پرېکړې د تدبير ، وي د تقدير په صحيفو کې نغبتې !
که مې د خپلو سرکو او بنکو ، خپانو نو پو پــــنا کره هر څه
لا سرې سپرغى مې د تېر برم ، دوران نغري په خو گلنو کې نغبتې
چې مې ساړه سمخ يونونه ، وژغــــوري ، د تورو شپوله تاراک
لامې د مينې سوې خريــــکې د زرگي په پلورگو کې نغبتې

چې تېرې هېرې افسانې ، د (يارىکو) کړي بيارا تاندي يو ځل
هاغلبلي مې د چوپتيا ، د درنو غرو په اســــو پلو کې نغبتې

څه اندېښنه که نارنجباغ ، د سباون کړ ، تــــورو خړو پناه

شغلي ځلاوي بويه هم د سرو لالونو پوه ايرو کي نغبتې

دا د رها زرغا موسم، به هم تيارې د تورو زړو و خيري

برېښناوې تالندې وي، تل د پسرلي دورې څو زړو کي نغبتې

څه ارماتلې ولولې، د سرو غرانو د و تکلونو زياره

ستا دې شنو پسرلينو، په رنگينو گلو يو کي نغبتې

اکسفورډ، ۲۲-۲-۹۸

اتلس خپيز غزل

تور غښتلي پراوونه

که سپېدې په خپل رنوب د توري شپې تياره گردونه پرېوي

گلمونگرې په رنو څاڅکو د شبنم، سپېره مخونه پرېوي

څنگه نه کړي د سپېد اړو ژبې ماته د ځنگلونو چوپتيا

چې هېښمه د ښپرازي تېولې بېد ياوې سمې غرونه پرېوي

څخو بونه يې مه بولې چې راووري له لېمو د وريځو

دا اسمان په خپلو اوبنکو وينې وينې سره څنډونه پرېوي

بياد شرد خدای له هسکه راپربوتي دي شه تندر تکی
خانگوخ چوني په نغمو سوي الوي گلکخونه پربوي

راوتلي يې که شه هم د ازمون له سرې بستی مخسوري
دهستی شنه شنه پسرلي مې د پولادو ويلو بونه پريوي
وينې ولل په وينو، لوبنه د غچ ترو، وينې خبنونکوده تش
لکه خوک گناهگاران په گناهونو گناهونه پريوي

داخه نه بنبل کېدونکې ده راشوي چې يې گران شوو تعميد
له کلو کلو مې خاوره د باروتو بارانونه پريوي

گوند بيا مې د بلهارو سر پرېکړولارو و سرامني
داد وخت مخ ته تياره تور غځېدلي پراوونه پريوي

چې زما د غرونو غرونو پېخ وزغم له اسو پلو را زېري

توري لري به مې نورې دا خپانده خپانـونـه پرېوي

چې په بله و د بله ايو جنت پېرو پېر سېدلې همېش
شيخ ملا په استنجا ، د خپلو خپتو دوزخونه پرېوي

غواړي زيار چې تر مرگ وروسته يې هندوان مړی ورو سوزوي
نه چې دامسلمانان يې په زمزمو گناهونه پرېوي !

اکسفورډ ، ۵-۳-۹۸

د مينې بناخ

نازو خوب يې په لېمو کې سره ناخي
لکه سرې سپرغی خلپړي يې سره واخي
غېر پر غېر و خوله پر خوله ، غاړه پر غاړه
دخولو عطريې د مخ پر مخ راخاخي
خوبولي دا پرته له ځان بې ځانه
زه يې تش کړم له تنهيو ورو ورو کاخي
تر منځ ورک مو واټنونه د بېلتون شي

رانه گرځي لري لري د غم کړاڅي
په زاريو نونواتو پخلا کړي
خداي دې نه کړي ترسهارمي له خوا پاڅي
کړي د مييني د دښنو لمسون له مرگه
په خدا راغلي بپرته په ژراڅي
لکه يار پر خپل بېساري بڼايست ويار کا
هسي زيار پر خپله پاکه مينه بناڅي !

بېر منگهم، ۸-۳-۹۸

(بولله)

غږيو نيولې فرياد

مهال گرځوي پر ما چپه مېچني
په بلهارو وينو سرې د هسک لمنې
له کلو کلو زما پر سر راووري
له اسمانه د ناورين د اورد رغني
نمرودي لمبې پر ما گلزار بدي که

خليلي گلزار مې اوس پر سوځېدني
دارزو په وچ گوگل کې مې زموللي
هغه شنه بنېرازه سا د ټوکېدني
ناسپرلي شنه خوبونه مې لمبه شول
په کسات دارم باغ د غورونې
د فلوراله بېلورۍ ټولې خدايگوتې
دي زماله گل ورشو و ماښجنې
چا اورگډي بلوسى اور له پرو مېتوسه
تش په پار زما دېن د سوځونې
تر دې بله بد مرغي به چېرې نه وي
پر خرمني چې د مني کښم ويرنې
بې گلونو پسرلي دي چې تېرېرې
نه گلبوتې ، نه گلولې ، نه گلوني
داراوشوه څه کانه پر گلبنو مې
پکې ټوکي چې د گلو پر ځای غنې
چې يو وخت مې بېد يا باج له باغه اخيست

اوس په باغ کې مې ولاړې انځر غنې
نارنج باغ د سباوون مې زرغون نه شو
يم نهيل د خپلو وينو له کرنې
گلکڅو نه مې بارو تو تور ايره کړل
گل مېرې مې جلو هلي او تبجنې
پانرېژو ژبې را پرې کړې د سپېدارو
ويلوب سوځي مې د سرپو سبرونې
څنگه نه اوسي وبنکي مې سره په وينو
چې خورم وينې شپه او ورځ د خپلې يني
ژوند بېرې مې ده رابنکيل په توپانو کې
نه مانو شته ، نه امېد يې د ژغورنې
غچ د خپلو وينو اخلم له خپل ځانه
راته غوره ځانوژنگ له پور وژنې
هسې زار نهيل به ما غوندي څوک نه وي
چې کړم هيله له پردو د ځانژغورنې
درنو ورځو ياران مې ووبې شمېره

نه شته څوک پر تورو شپو مې د پوښتنې

پر او بجه د بنکلا مې نا تار گډدی

لاس اخیستی مې زوروان له گرو بېرې

نریوان، ویهار اوې هېرې شوې

دایوا کړې له یزدان سر غرونې

د شر خدای ځاخ پر بنسټې راگو مارلې

کار یې نشته، بې اور وینو او وژنې

شر غوبل ته یې ورکړې دیني بڼه

ټول بېزار یې د وحشت له اچونې

راستولی یې اشرار د شر لپاره

راڅار کړې یې ژوند ژواک له گروه پلټنې

ترو بانې تور و اسونو رالنېلي

په پوچ خیال پر سرد خول د اېښوونې

راواکمن یې هسې تور طالب اخوان کړ

چې بادار ته هم نور نه دي د سهنې

هندو بار نه یې سوچه اسلام راوړی

پر نا پوهو پر گنو کړي زبادونې
نور څه نه کړي جگړه مار بد کار جاهله
بې د جنگ ، جنایت ، جهل له خپرونې
کړه ټوک ټوک یې د اسلام په توره دومره
چې امید یې نشته نور د رغېدنې
ورسره واره یو لاس یې وو وړانۍ ته
اوس یې نه کړي اندېښنه د رغاوونې
کړه یې ښکېل په خپلمنځي جگړو کې هسې
جې یې نشته بل څه کار بې ورور وژنې
په سرو شنو راو دروهه ساده ولس یې
اوس بې برخې یې یو مخ له پېرزوینې
وږی تږی او رنځور یې پر ځای پرېښووه
په ارمان د یوې وچې پیاڅې ، نغني
منځنۍ پېړۍ راوستې د لوېدیځ یې
د ختیځ له بربریت سره د ملنې
د ژوند واک و انساني حقوق ترې اخلي

اسلامي حقوق تپي پرې له دروهنې
نور له سره رغوي پرې اندامونه
د دوی کار د لاسو پنبو ، سر پرېکونې
ما سک د ږيرو يې راکښلی پر مخو دی
دي پر تن يې د انسان هسې څرمنې
جنتي حوري غلمان ستايي هر چاته
خو ژوندی د کور پر گور مندې بنځمنې
راته دين يې هسې توره بلا کړی
چې رارېبي غبرگې پنبې د پر مختلنې
ډنډورې د بل خيالي جهان وهي دوی
نور کړي نورو کيهانو ته الوتنې
لا د ځمکې پر گردښت نه لري گروهه
مخکښان بولي ځانونه د پوهنې
د تخنيک پوهې په دې هېښنده پېر کې
پېژني تشې کړنې انگېرنې
د شپږمې پېړۍ زده کړې ورته غوره

تردي نن سبا بنووني او روزني
استاد انويي ولس ټول مړخپان كړ
اوس يو مخ دا شاگردان ورتري زني
رانكېللي يې د گروهې هسې تور كې
چې يې نه شته تري چاره د راوتني
چې د ځمكې بنده گان يې تري ځورېزي
خه كړي تمه د بادارد لورپيني!
دي پخپله لاس بوتان د خداي د بنمنو
او وھي باټې د خداي د استازگړني
ټول كافردي خو يو دوي مسلمانان دي (!)
ناوزگار له بل غندنې، ځانستاييني
دمريې مريې به چالره خه ور كړي
دوي جوگه كله بل چاته دبسنې
پرلارسم لكه چنگابن نه ځي پخپله
تري به وشي خه اميد د سموني
دالندې اندي بنسټپال لري دا هخه

بېخ بنسټه را و کارې چې د ټولنې
نشتوي يې ټول مانيز توکيز شتوالی
تل په هاند يې د وکرد مسخونې
ځنې بلوسي خپل زاړه ملي وياړونه
پرې د دين په نوم تپي پر دی وياړنې
کړي پر ځای د خپل تاريخ، فرهنگ مېړانې
د ساميانو پر تاريخ فرهنگ بناځنې
هيڅ سوچ نه کا، چې تاريخ يې نور مل نه دی
نه يې دي زاړه چلونه د چلنې
زور به زازو پر پردي نوي ته خپل ځای نور
دا دی جبر د زمان د وخت غوښتنې
څوارلس سوه کاله بيا راوستای نه شي
هغه پېر نه دي نور چاته د مننې
دا جگړې به يې ژر پاتې شي له مرگه
ورسره پتليز زړې وسلې زنگنې
ژر به پوه يې په ټگۍ شي دا وگړي

نه کړي نور به يې دوکه د جنت ژمنې
ورويجاړ به کړي طلسم د پېړيو
هر يو دام يې کړي ورپرې د درغلنې
ځنې نه شي اخیستای د مېنې مینه
لرې نه لوېزې مېنه له خپلې ونې
لایې خونه د پلرو کعبه د هیلو
ورسره يې دي لا ټینګې د زړه ستنې
داله ذهنه د نړۍ وتی ولس مې
پېړۍ وروسته بیا یاد بناد شي یو ورځ گنې
لاڅو څاڅکي يې د وینې شته رگو کې
ورستي برید ته د بري د رسیدنې
که په ستوني کې فریاد يې غږېو نیولی
لایې پاتې دي وازره د الوتنې
پولاد وزمه به راوونځي مخسوری
له داهسې سرې بټۍ د ازموینې
بیا به زیاد بلوسلي برم کړي ټول جهان ته

ناست به نه وي تر قيامته لا ترزني
چي يو واري کوم لښتي کي اوبه تيري
پکي شته يي بيا کيدون د بهيدني
چي کري ورکه شاتگواله له هېواده
هغه ننگ به يي بيا وکري غځوني
د مهال پر تورو ورېخو اور کري پوري
بيا په پار د ژوند د لمر د ځلېدنې
شي پانرېزو واتنو ته د پای تکی
ور د زمولو پسرلو د تاندوني
چي تر بن د سباوون يي غځيدلي
گلوريني کري هغه لاري اغزني
بيا د هسک د خدای رښتيني خوشالي ته
شي پر ځمکه يي ځاينا ستي د نمانځني
د خپل ژوند وژواک برخليک بېرته را خپل کري
د ځانپلورو بلو ساکگرو له بلوسني
چي بيا سيال شي له سيالانو سره زياره،

ده اړتيا بيا د افغان د سربښندنې!

اکسفورډ، ۲۰-۳-۹۸

د بد خشان لالونه

نور دې د بنايست گلونه نه ستايم
ستا د سپين مخ شنه خالونه نه ستايم
سترگو دې زما هستې لمبه کرله
دانشه نسکور جامونه نه ستايم
ډېر دې کرم رابنکېل په اوږدو زلفوکې
نور دې دغه تور دامونه نه ستايم

ورک شو درنه خان په ډېر ستاينگ زما
بس ستا کرشمې نازونه نه ستايم

مینه کي چل ول ریا خای پری نه
ستاداد رییا چمونه نه ستایم

شوی چي پغلی شوندي بی سوراو راته
نورد بدخشان لالونه نه ستایم
نه شوم چي پخپله د خپل وخت جوگه
تش د ورنپکو یادونه نه ستایم

بنکای نه شم د جبر قصیدی د چا
زه د چا واکمن برمونه نه ستایم

یم د اهورا د سپی خلتیا گروهن
زه د اهریمن مکرونه نه ستایم

تبرانه وختونه می چي خارشو تری

دا اوسني تور وختونه نه ستايم

ما ڪري له ميـوز سره داڙمنه ده

نور د تورو زلفو ولونه نه ستايم!

اڪسفورڊ ۲۸.۳.۹۸

د ڪلو اوبڪي

درته مي تمپي په تلو تلو ڪي اوبڪي

د ڇپرو گروو په ريـبنو ڪي اوبڪي

دا پڪي لامبي ستا د خيال بنا پيري

حڪه مي ڍنڍ دي په لپمو ڪي اوبڪي

ستا د راتگ د هر ڪلي په هيله

لامپي دي نبتي په بنو ڪي اوبڪي

چي يي پر مخ راجوڙي ڪري لاري

تاتہ پپیم پہ امیلو کپی اوبنکی

لمرویلوی واورې د غرونو پر سر

خئی بی رودونه پہ خورو کپی اوبنکی

پر ژاړه سردی تہ لول وگری دلتہ

تہ وا بہېری پہ ویالو کپی اوبنکی

د پرخی خاخی بی مہ بولہ ہسی

گلو توی کری پہ اغزو کپی اوبنکی

لہ بی ارزی ورتہ تش گوری ہم نہ

لکہ یاقوت بی لونم پنبو کپی اوبنکی

زیات بی شی قہرد کباب پہ ژرا

ورسوخی اورلا غر غندو کپی اوبنکی

دومرہ اسمان راسرہ وژرل چپ

نه يې ټينگېږي په وښکو کې اوښکې

گوندي رڼوب شي د سپېدو سهار ته،

چې تويوم په تورو شپو کې اوښکې!

۹۸.۳.۳۱

مروره خندا

ستا د بنايست بهارستان نه خاندې

زما زموللی گلستان نه خاندې

په وچکالی کې ستا دل وروپېرزو

شنيلي نه خاندې، گلان نه خاندې

سمه او غرله پسرلي مورو...

ورشو، رغخی، د بنت وبيابان نه خاندې

ژړا خندا دي يود بل زېږنده
چې وړېخ نه ژاړي باغ بوستان نه خاندي

لکه غاټول پسرلي پرېښوم پرډاگ
که گل پر هر مې پر خزان نه خاندي

لوگي مې خېژي د ښونو لسه وادي
زما لمرين نارنجستان نه خاندي

دي بي سهاره ترورمې شپې واکمني
لمر، سپوږمې، ستوري پر اسمان نه خاندي

خوښې ښادې مې له بورجل لښلي
راته اسرې، هيلې، ارمان نه خاندي

خندا په روغ زړه شي، په ژوبل نه شي
پر زړه ويشتلي ميان نه خاندې
مالپونې د مينې مه بولئ گرم
لپونې چا وپل چې پر ځان نه خاندې
چې په لوی لاس پر ځان جهان خندوم،
پر ما دې ولې دا جهان نه خاندې؟

اکسفورد ۹۸.۴.۲

د سرو هیلو جوپې

زما د سرو گلو باغچې تالاشوې
د شنو خوبونو سرې غونچې تالاشوې
د پسرلي پسر گلورشو و زما
د گلیونو نو گلورمې تالاشوې

د سباوون د گلکڅوونو پرلور
دارمانونو بدرگې تالاشوې

دمنگنیو پانرېژو پسه لاس مې

تلپسر ليزې بنجرې تالاشوې

خه مو سمونه گلورين شو رازمول

خه تلنېرازي شني شېبې تالاشوې

رالېرديدي مې چې د لمر له بناره

هاپلوشيني قافلې تالاشوې

د رنگ و بوي ټول بهيرونه مې لوت

د سومابوتو کروندې تالاشوې

غدي راپرپوته پر كورد بنايست

زما د مينې ورځې شپې تالاشوې

لرغوني خلي مې د برم و پرتم

د ننگ و پت ديري او جرې تالاشوې

ها دنيكو د نيك اندي اييين مې

ويارلې گروهې اسطوري تالاشوې

له پرتمينو مهالونو ځني

د تليادونو خزانې تالاشوي

ها پېژند نښې، پيلامې د هسټۍ

ټولې راپاتې ښادنامې تالاشوي

چې د خزان ترواټنو اوښتې،

زما د سرو هيلو جوپې تالاشوي!

اکسفورد ۹۸.۴.۴

د پاكي مينې کور

د ريغه چې داستا د پکي گل نه شوم

ستا د گل ښايست د بې بلبل نه شوم

تا خومي پر سرد زلفو سيوري کر

زه خو ستا پر سر ښاخ د سنبېل نه شوم

پښو کې د ناز شين دې سپينلي غوندي

دود دې نظرمات ته د کاکل نه شوم

جوړ دې زه وېده لکه د زلفو مار

ستا د چنډر خانگي پر څنگل نه شوم

يم خولا اغزی د دښنو سترگوکې
سکينده که د خپل زخمي گوگل نه شوم
ومي څښلې ډېرې د خپل زړه وينې
ورسېدم نولس ته، خو شل نه شوم
بيا هم د مهال ناخوالې نه ژاړم
دا چې لاس پر سر ستاله درشل نه شوم
لاس مې د خپلوی اوږد پردې ته کړ
شوم له خپل پردې، د پردې خپل نه شوم
بل مې لکه شمه کړ ځان نورو ته
هسې بلهاري شوم، خود بل نه شوم
بيا مې هم دی زیاد د پښتنې مينې
دا چې کله مل د تورک مغول نه شوم
مالکه غوټې ځواني له تاڅار کړه
څه که خزان وزموللم، گل نه شوم
چاته مې سر ټيټ لکه چنار نه کړ
بل مې پر زړه اور، خو بې منگول نه شوم

نور دې څه پيغور نه شو پر ما پاتې
سرمې چې غوت پرې شو، نيم بسمل نه شوم
وو چې زما ستاد پاکې مينې کور،
مېشت له تا سره بيا پر کابل نه شوم!

اکسفورد ۹۸.۴.۲۰

د لېونتيا پغور

د اشنا له کوڅې ولاړم، پر ناشنا باندې د پسره شوم
زه خو تلم د چا پر لوري، دا پر چا باندې د پره شوم
له نادودو د رقيب لکه، غاټول پزرزه داغلی
لاس پر سر له خپل گلبنه، پسر بېد يا باندې د پره شوم
زما مينه خوله آره، وه له شور و خور په ډکه
څه د غرونو او ځنگلونو، پر چوپتيا باندې د پره شوم
د وفا کچکول پر غاړه، درست جهان مې له پنبو واپست
دا پر څه بې غور و لوره، بې پروا باندې د پره شوم
له تېر د مرگ و درده، زما څه له آرام ژونده

د همدردو په لټون پر مسيحا باندي د پره شوم
په دې بنار کې چې ونه موند، ما خوالگر د خپلې مينې
له پيغور د لېونتيا، سر پر سارا باندي د پره شوم
د وختو اهريمنانو چې سور اور کره پر ما حمکه
پر سپېڅلي لمر مزدک، داهورا باندي د پره شوم

اکسفورد ۹۸.۴.۲۱

د نشت اباد پر لوري

شهي مي هسي کړي پر مينه لوبي
لکه ول ول څنې چې باد ته سپاري
د زور زور خدايان څه لوبي کوي
ټولي نادودي ما نابد ته سپاري
يو ځل له ما چې د ځان واک وبلوسي
څه نو، که بيا يې غله يا ساد ته سپاري
هسي يې زړه راباندي ډک دی، ته وا
فلسطيني حماس مو ساد ته سپاري
دا وړان بر خلیک مي پر کوم لوري بيا يې

له يوه هيواد مې بل هېواد ته سپاري
چا مې راخيستي ده په ورکې پسې
خدا يې يو مخ مې نشت اباد ته سپاري
لاخورا ازموي شيرينه مينه
کروړ، بېستون چې ما فرهاد ته سپاري

هستي نيستي مې د بنکلا بنکېلا کگر
خه بنياد گره بې بنياد ته سپاري
دا درغلي تش په نامه مالياران
زما د باغ چوڼې صياد ته سپاري
پر ژوند جگره چې خوک ايمان نه لري
بڼه او بد وبله دخداي داد ته سپاري
داد و بېداد له بېداد گرو دوخت!
چې ما د داد پر خاي بېداد ته سپاري
خنګه و نه ژاړم نياوتون د مهال
چې لاس نيولي مې جلاد ته سپاري

زه به بي مريم له ارمانه كه بيا
مري مي پاره و پاميزاد ته سپاري
داخه ناخوالي دي ناخواله زياره،
بي نياو تاريخ نن سبا ياد ته سپاري!

اكسفورډ ۵.۸.۹۸

د سپده داغ سپدار

شوه مي خزان د شنو خوبونو ورشو
د تلمسورو سرو گلونو ورشو
اورمي شو پوري د بنكلا پر باغچو
راسوي د مينې د يادونو ورشو

د نهيلي سپره بېد يا شوه راته
د نا سپرلو ارمانونو ورشو

پسرلني رنگونه نه راوري نور

زما په سرو بلهارو ويينو ورشو

له سرو لمبو د سرو رېديو تشه

ها د زرتشت د اور تونونو ورشو

ده غځېدلې مې د مرگ تر پولې

د تورو شپو د واټنونو ورشو

لکه تور شپول راخرځېدلې رانه

د تورو حشت د توپانونو ورشو

يو تور زندان شو د اور وينو شپې

د سپين سبا د گليونو نو ورشو

را تاندوي بيا د اور وينو شپې

د برم د هسک د سرو خنډونو ورشو

رالړي توري باروتي لـ وخرې

د ستورو سترگو سترگلينونو ورشو

گوندي که بيا مي غځونې وکړي،

د سپېده داغ د سپېدارونو ورشو!

اکسفورد، ۹۸.۵.۱۲

سکروټيني ډلۍ

زما د شپوله تور ځنگله سپين سهارونه ترهي

له سپېدارانو د سپېدو مي رڼوبونه ترهي

پر شنو ورشو ورا ورپري سکروټيني ډلۍ

له جلو هلو بيا بانو مي بارانو نه ترهي

د پانرېزو سيلۍ مي رڼي د چمن ناوکی

له خزانه مولو گلبنو مي بهارونه ترهي

د ژغور بېړۍ مي پر اوږو د توپانونو لېږدي

له گلکڅو د ارمانو مي گليونونه ترهي

د پهر ژلو انگور تاکو له سرامنو وينو

د تنده غرو ميڪد نسكور جامونه ترهي
 پرڙا سردومره د خپلو تاند لبانو په وير
 چي مي د اوبنڪو له نيزونو دريابونه ترهي
 کري اسو پلورنهي هينداري د باور راتي
 له ستورو سترگو مي د هسڪ رانه خوبونه ترهي
 چي مي بلهارو وينونه کرنن سبا مخسوري
 دا يي له سرو د مرجانو نو بهيرونه ترهي
 خه بورنور وواتنو مي د لمر لار نيولي
 د پلوشو له قافلو مي تکلونه ترهي
 که دالوت وازره لمبو د پرو مپتوس راوسول
 له سترو پلونو مي د خغل ارت ډگرونه ترهي
 دنڪلا بنارمي د اور وينو په کفن کي نغبنتي،
 نن مي د ميني له غزل که گلوييونه ترهي!

۹۸-۵-۲۱

په لږ بدلون د تاند لباند ننگيال

د وروستي غزل پر ليکه:

خزان نارنجستان

اجل مې لاسنيولی، نن له ځان سره بيا يې
د ژوند نارنجستان مې، له خزان سره بيا يې
هر څوک که مې ورکړې، مرگ ته ماتې خو خو واره
سر کښ روح و روان مې، له عصيان سره بيا يې
اخپستی غر خپود، مرگ خپانو خپانونو
توپان مرغه په شان مې، له توپانه سره بيا يې
ما ويل چې د هسک ستوري، د خپل برم د خول غمي کړم
مرگی مې اوس له هسې سترارمانه سره بيا يې
د بناخ په کرونده کې مې، زرغا د سرکو سترگو
د سرو سرامنو او بنکو، له خپانه سره بيا يې
د مني د پانرېژد، گورځنگلونو تورا سان مې
سپرلی، گل و بلبل له، گليستانه سره بيا يې
تور مخو د راکولاوو، د زړه وينې کړې راوچې
ژوند ژواک مې ټول له سراو له سامانه سره بيا يې

برزخ خو مې را پر پولل، ټول نا کړي گناهونه
دوزخ ته پرېنښتي مې، له ايمان سره بيا يې!
کينلې لار و هونکو راته لار کې توري گورنډې
يوسف مې د اور وينو له کاروانه سره بيا يې
کعبه مې د زرتشت که، د خليل تر کعبې څار کړه
آشه مې افرو ديتا، سپين تومانه سره بيا يې
دنگ و نام او بچه رالتاره ترويانو کړه
پرون و نن سبامې، نوم نښانه سره بيا يې
کوم تور و حشي لاسونه، له کوم لور راغځېدلي
هست نېست مې له افغان، افغانستان سره بيا يې
داڅه کانې را پېښې، دې بدو ردې زمانې کړې،
ننگيال مې له حمزه او غني خانه سره بيا يې!

اکسفورډ، ۱۰-۲-۹۸

په وینو وللي لار

تر خو به پرمخ نغاړو هر یو خپله خپله لاره
بېللي، بېلا بېله یو له بله خپله لاره
شو سرد تباهي پر گړنگونو باندي حكه
چې نه مو كړه توپير له پردي خپله، خپله لاره
كه سوي د بري برم د نيلي وخت رابنكلي نه كړي
د اونه كړه هېڅكله مو را خپله خپله لاره
په ځان پسې مو رنګ كړه تر شا پلونه په لوی لاس ټول
كړه پرې مو هم د تېبستي په خپله خپله لاره
بهير مو كه د ستورو شو په نيمه لار كې پاتي
سهي مو سمه نه كړه تر منزله خپله لاره
پر ځای به د كعبې حكه رسېږو تور كستان ته
په لوی لاس مو چې ورځني كېوله خپله لاره
جوپي مود برخليک پر رڼا ورځ تالا والا شوي
چې ملو مو غلو ته پرېښووه، تر كابله خپله لاره
خه تورو پانرېژو د گلکڅو لاري نيولي

پر لورد گليون ورکه له بلبله خپله لاره
خوشال هله اتل د قلم توري د افغان شو
چې کرله يې رابېله له مغله خپله لاره
هرو مرو به او بنسته د مرگ و ژوند ترپولي
د اور وينو په زور مو چې نغبتله خپله لاره
هم هاغو مره پېړۍ بېرته پرشا باندې ستانه شو
چې هر خو مره مو مخ ته لنډوله خپله لاره
رنوب د سباوون مورنایي د سترگو نه شوه،
هر خو که مو په اوبنکو وینو ولله خپله لاره!

اکسفورډ، ۲۲-۲-۹۸

د جم جامونه

پرېزده، پر مخ مې وي بهاندې او بنکې
چې وڅېبي تنده مې ژراندې اوبنکې
د هسک له سترگو څخېدلي ستوري

بويه زما دغه برېښناندي اوښکې
برند دې کتای برند و لېموت ته نه شم
خله مې څارې سترگو لاندې اوښکې
سترگې زما دي غبرگ جامونه د جم
دزړه هېنداره مې ځلاندي اوښکې
دي په لټون د چا د ورکو پلونو
زما لارورکې، لالهاندي اوښکې
ځوانيمرگ ياد د چا پرزړه را ووري
بولي په وير کې مې بيا ساندي اوښکې
دغه د کوم ناورين د اور لوخړو
بېرته له سره کړې را تاندي اوښکې
چې زه هم ډوبې کړم بېرې د دښنو
پرې، سمندر مې شي څپاندي اوښکې
څه مې پوښتي له مړو سلگو اسوېلو،
دي په چوپتيا کې مې وياندي اوښکې!

د ارواښاد تاند لېاند امان اله ساهو

په وير كې:

دلهر پر لور

بيا څه غچ نيلى اسمان راځني اخلي

چې دلهر پر لور ارمان راځني اخلي

څه به ژاړم تاند لېاند د سوي بڼې مې

شنې شپې سپرلي، خزان راځني اخلي

چې اخېستې يې زما له وينو رنگ دى

د ښکلاوو پېغليستان راځني اخلي

لارويان د تور شپو د ځنگلونو

د سهار نارنجيستان راځني اخلي

رارژي مې د تاريخ زريني پانې

نن پروون و نوم نښان راځني اخلي

د پېړيو تور د پوان را بلو سپدلي

تاج و تخت د سلیمان راځنې اخلې
وامپیري او تاغوتې توري ارواوي
برم پرتم، باور ایمان راځنې اخلې
د مهال پر غر څپو مې بېړۍ لښي
هم نېپتون، هم نوح، توپان راځنې اخلې
فرهادي مینې مې مېنه راسپېره کړه
بېستون چې خسروان راځنې اخلې
دا پر څه رنگ درملگر باندې مې سردی
درد رابندي او درمان راځنې اخلې
اهریمن د خپل بایللي جنگ په جرم
اوربته د سپین تومان راځنې اخلې
د هسک خدای ته بیا پلپوت رسول بویه
ساهد ځمکې دا خدایان راځنې اخلې

څنگه نه اوسي نارام د زړه هېواد مې،

په ننگيال پسې امان راځنې اخلې!

زنجالي ستر جي

نه مين تش مخ د خيل يار بنكلوي
د يار په پار پنبې د ريبار بنكلوي
چي په وږمو يې د راتلو بنكللي
مين ارمان مې هغه لار بنكلوي
مرور خيال يې په مالگينو شونډو
زما د غوخ زړگي پرهار بنكلوي
زه خو پر خمکه بې برخليکه گرخم
تشيال بېړۍ که اسمان لار بنكلوي
دا د زرتشت د اور لمبې غلې شوې
که يې اور پنبتي اوس انگار بنكلوي
خزانز موللي ناوکی د چمن
د راتلو پلونه د بهار بنكلوي

که پر مخيون مې ټکنی بنکاري هم
لا د آس سوې مې يار اغيار بنکلوي
زنګالي سترګې مې د شپې د ځنگله
د سپېده داغ رانه سپېدار بنکلوي
د لمر د وړانګو الماسي شونډې مې
باغ د نارنجو د سهار بنکلوي
دا پېرزوينه يې پر مړينه څه کړم
چې بيا مې څلی د مزار بنکلوي

چې يې تلپاتې کړي رښتینه مينه،
زيار په دې آرسۍ د دار بنکلوي!

اکسفورډ، ۲-۸-۹۸

له پښتو پوهاند مکنزي سره

د خوږو شپبو په ياد:

د ستورو چم

پر ټل ورګډ شوم، چې سم د ستورو

هله مې وليد ، پرتم د ستورو
د لمر مزدک ته يې وبللم
لارښود مې وراشه ، او ورم د ستورو
د ښکلا سيمه ، د ښاپېريو
پاک له ديوانو ، ارم د ستورو
پرچورليخ چورلي ، خمکه د ښاخ يې
پر هسک ځلېږي ، پرچم د ستورو
دي بر خلیکسازي ، دبي بر خلیکو
جهان دی لاندې ، تر برم د ستورو
اور دې شي پورې ، پر تورو وريخو
را ولوته يې ، حرم د ستورو
سرې يې په وینو ، د شفق سترگې
اسمان پر مرگ کړي ، وير غم د ستورو
که هر خو راغلل ، پرې تارا کونه
بهير روان دی ، بيا هم د ستورو
ورته لمر څرکی ، نارنجباغ مسي

خاڅي له سترگو، که نم د ستورو

خومره چې دربلي، د شپو پر بمينځي

ورته شي هومره ډېر زغم د ستورو

گوندي په برخه، مې دغه وياړ شي،

تابوت مې واخلي، له چم د ستورو!

وېلس، ۹-۸-۹۸

ژړه غونې سترگې

چې ستا تر پښو لاندې زرغونې نه دي

هسې مې سترگې ژړه غونې نه دي

خواره چې لگي اننگي دې پرما

دا خو منې دي، مړه غونې نه دي

که خوب مې وړي ستا د کوڅو پر پالنگ

پاسته ورېښم دي، څه وژغونې نه دي

دادې پر سپين مخ تور وړبل راخوردی

هسې تيارې او تېره غونې نه دي

سپېرو سيليو را سپېرې کړې خونې

خپرې مو هسې سپېره غونې نه دي

چې سره تلو دنارنجباغ پر گليون

نورې هغه شېبې لرغونې نه دي

خه که د هسک پر ورشو خري هسې

دا وچې غېلې خه لو غونې نه دي

چې خونې تمه ترې د مينې کپړي

دغه شين تاغې خو هغونې نه دي

چې نن د يو، سبا د بل پر لاس وي

يورپي چا وېل، لاسما غونې نه دي؟

ها غمرنگې مې په تورو سترگو

په خوار بنايست کې هم بد غونې نه دي

هاله مالگينو مکپزونو سره

دومره له مينې، ربغونې نه دي

تا چي پرزړه باندي د زيار ايښي دي

هغه داغونه درغونې نه دي!

لندن ۲۱-۸-۹۸

دايمان په پښو کې

پسرلنۍ مې د خزان په پښو کې سا ورکوي

شنې سمېفونۍ مې د توپان په پښو کې سا ورکوي

دا چا راپرې کړې د سپېدو د سپېدارانو ژبې

چې ناوکی مې د بوستان په پښو کې سا ورکوي

د زړه د سوي بن غوتۍ مې شي را تاندې څنگه

چې مې د اوبنکو د باران په پښو کې سا ورکوي

څه پر تمين تاند و بنېرازلمې يادونه زما

د چا د ناز د پېغليستان په پښو کې سا ورکوي

چې يې زما د لمر پر مړېنه کړ خپل ځاناگاره

ستوري سپوږمۍ مې د اسمان په پښو کې سا ورکوي

بيا بربوکی د اسوېلو د پاکې مينې زما

د لپونتوب د سره بيابان په پښو کې ساور کوي
د واټونو د ځنگلونو په ترورميو کې مې
نيمژواندې هيلې د ارمان په پښو کې ساور کوي
چې د ازمون له سرې بټۍ يې محسور ونه و تم
ځکه مې زغم نور د زمان په پښو کې ساور کوي
د گناهونو غرغندو لمبو پر سر اخپستی
ماتې توبې مې د ايمان په پښو کې ساور کوي
د تاريخ زړه ته مې چې مراندې د هستۍ رسېدې
اوس د نېستۍ دريگيستان په پښو کې ساور کوي
اهريمانو وروژلي اورتونونه گوندي
چې يې اورپښت اهورا ايان په پښو کې ساور کوي
ستا پردې دروغو شنو خوبونو به سور اور ولگي
چې مې جهان ستا د جهان په پښو کې ساور کوي

دمين ژوند له ټولو ماتو، نهيليو سره،

زيار کړې دا بناخ چې د جانان په پښو کې ساور کوي!

دبې برخليكو پر كاله

بيا مې تېر هېر هسې پر زړه راووري

لكه بېواره چې ووره راووري

خه تندر تكي د برخليک له هسكه

دبې برخليكو پر كاله راووري

خو له باروتو او سربې ويلوب به

دا سرې سكروتي، تور سكاره راووري

د سپينو ورځو رڼو بونو پر ځای

دتورو دربلوشپو نانځره راووري

توري شپې ترمنځنيو اخوا

دوحشت بوږن له ځنگله راووري

چې لمر مزدک ته يې په مراند و هسک شم

هغه وړانگه هېڅگله نه راووري

له لېمو څاڅي مې سرې وينې د زړه

جوړ يې سروب پر گړپوانه راووري

که يې پر نورو غليمان وروي

پر مالہ دوست و ہم دہنہ اووری
یوہ خواہم ترے خان ژغور لای نہ شم
لہ لرو و براوسمی غرہ اووری
د مرگ پہ شپول کی می رانسکیل او بچہ
پرے لہ ژوند پر تہ نور ہر خہ اووری
د فرعونانو زہر ژلی غشی
د پر بنستو پہ وینو سرہ اووری
سمندری غلہ می آرام نہ پر پردی
بیا رگبارونہ بی کارہ راووری
پہ زرو، نویو بی توتی توتی کرم
کلہ بی پخ کلہ تہرہ اووری
تولی بخولی او ناخوالی د وخت،
بس تش پر کورد پستانہ اووری!

اکسفورڈ، ۱۳-۹-۹۸

داسو پلو تر سیوری لاندی

ږدم دې سترگې د بنکالو تر سيوري لاندې
چې راشنې شي ستا د پښو تر سيوري لاندې
پرې چې شپه ورونومه تر سهاره
ستا د سترگو د ډيوو تر سيوري لاندې
لمر مزدک ته د بنکلا دې لارې نغاړم
ستا دمخ د سرو لمبو تر سيوري لاندې
رسېدلی د خپل برم تر لوړو ستونځو
ستا د مينې د وزرو تر سيوري لاندې
پرېږده ما د بېلتانه غرمو وهلی
واخلم ساه دې د پښو تر سيوري لاندې
ناوکی مې د چمن شوي تر مې تر مې
د زموللو سرو باغچو تر سيوري لاندې
رڼا ورځ مې توره شپه د بناړ پر سترگو
د هېندارو د خولو تر سيوري لاندې
د تيارو له ځنگله ما پناه راوړې
د سپېدارو د سپېدو تر سيوري لاندې

زر پېرلی یو مری لکه یوسف شوم
د مهال د قافلو تر سیوري لاندې
ماله خپله لاسه کړي پر ژوند لوبې
د دې خپلو ولولو تر سیوري لاندې
پر څه غرونو گړنگونو باندې سروم
د بېلارو لارو تر سیوري لاندې
یو تالا والا برخلیک د پر گنویم...
د ویجاړو بور جلو تر سیوري لاندې
که غمي مې له خول پر بوتل خو بیا هم
دی جهان یې د وړانگو تر سیوري لاندې
مه شه تته بله شمه د غزل مې،

د وختو د اسوېلو تر سیوري لاندې!

اکسفورډ، ۲۸-۹-۹۸

د شپې سروب

سپین له سترگو د سپېدو د سپېدار خاڅي

لکه نم چي له وورو د بهار خاخي
پروادي مي د بنونو پانرېژراغلی
اورو وینې مي له سبرو چنار خاخي
که رنې پر خې راووري پر گلپانو
د ادشپې اوبنکې پر مخ د سهار خاخي
د ستو مانو واپتونو نهیلی مي
لکه خړیکې د زرگي له پرهار خاخي
خه ناتار مي د هستی مری را مروړي
خه ناورین مي د یادونو پر بنار خاخي
لایې نور هم خاخ پر غز پر غر غنده و شي
چې سرامنې دوریتو پر انگار خاخي
نمرو دي لمبې به هم په پای کې مړې شي
پرې تنوب چې د خلیل د گلزار خاخي
شنې گومبزي د چوپتیا مي تر سکېدلي
گونگ زگپروي مي د فریاد له ابشار خاخي
ترې راوتو کي مخسوری سباوون به

چې سرې وینې مې په پښو کې د دار خاڅي

که په تلو یې خوږ بویي د باغچو تللي

لاپرې عطريې د خولو د رخسار خاڅي

توپانو که د برم شمه د زیار مړه کره،

خولا هسې یې سرو ب پر مزار خاڅي!

همبورگ، ۲۰-۱۰-۹۸

ازمون او ټول ځوان نوبتگر پښت ته!

تلیاتی ترانی

که ستا د سباوون سپینې سپېدې کړي غځونې

زما خود ما بنام توري تيارې کړي غځونې

د مینې له اغېز مې ستا د ځوانو غځونو...

په پېر کې د پیری ځوانې اسرې کړي غځونې

پانېرېژ که زما لاس له بنوالی ورو ورو وکارې

په بن کې خولا ستا تاندې شپې کړې غځونې
توپان مرغه ته بویه، ژغور بېړۍ ته د بد مرغو
زما که وزر ماتې اندېښنې کړې غځونې
زه گورم چې د موزې د خدايگوتې له اسمان دې
په خیال کې نوې نوې صحیفې کړې غځونې
مخسور لکه پولاد به له ازمون بټۍ راوځې
ترخو دې چې سپیڅلې ولولې کړې غځونې
سرلاری به شې هله چې د وخت په شنه گومبز کې
دا ستاد سوو څړیکو انگازې کړې غځونې
رنوب د اندو واند دې له سرو ب د اوبنکو وینو
ورېښمین اوب کې دې هسې رنگینې کړې غځونې
د غبرگو ارمانو نو په ملتیا کې به دې زازو
ناپایه پرتمینې اسطوري کړې غځونې
رښتیا به پیلامه شې د ازادو غور ځنگونو
چې شعر کې دې ازاد وزن خپې کړې غځونې
باوردی، شې لاسبر، پرنا لاسبرو ستونځو نور هم

چي ستاد ويني ميني پلوشي ڪري غڻوني

د پاڪ ايمان د لمر له تلبهاندې سرچيني به

ترتله ستا تليا تي تراني ڪري غڻوني !

اکسفورڊ، ۳-۱۱-۹۶

جهنمي توري لمبي

ڊپر بورڊنوري واٽنونه مي تر شا پري اپني

ستري ستوري منزلونه مي تر شا پري اپني

چي را پنحلي د مهال اهريمني ارواوو

د اور و وينو ناورينونه مي تر شا پري اپني

نه تش هپنداري مي د زره، په اسو پليوتتي

د اوبنڪو وينو توپانونه مي تر شا پري اپني

ما خو خو واره دار رسی شلولي

ډېر وژنځي مريستونونه مې تر شا پرې اېښي

چې راتو کلي مې بلهارو بېگناهو مينو

ها ويني ويني گلکخونه مې تر شا پرې اېښي

جوړ غلغلي ته اسطوره مې وړان ويجاړ بناړونه

کنډو کپر کلي کورونه مې تر شا پرې اېښي

د ځلباندو ځلوبونو په منگولو کې ښکېل

وچ تند غري بيا بانونه مې تر شا پرې اېښي

د شنو زرغونو پسرليو د زرغالپاره

نا غوړ بدلي شنه خوبونه مې تر شا پرې اېښي

چې گل باغچوته د بنايست يې رنگيني ښېله

هغه رنگ رنگ گل پر هرونه مې تر شا پرې اېښي

پکې چې ساه د رڼو بيو د سپېدو چلېده

خانگ و سرغوڅي سپېدارونه مې تر شا پرې اېښي

تر بري برید يې لنډولې چې ورېښميني لاري

د مرجانونو بهيرونه مې تر شا پرې اېښي

د سبا بنار له نارنجباغه را الوتی مرغه
د سلیمان د برم تختونه مې تر شا پرې اېښي
نېستي مې لیک د سرو پولادو د ویلوب پر سینه
سړپو سکڼلي گو گلونه مې تر شا پرې اېښي
چې ((لن تراني)) انګازو یې فرعونان لړزول
هغه فریاد فریاد طور غرونه مې تر شا پرې اېښي
زه گناهگار بیا هم جوگه د جنت شوی نه یم
که سره او تور غبرگ دوزخونه مې تر شا پرې اېښي
د جنگ و جهل و جنایت جهنمي لمبو کې،
تور سکاره شوي برخلیکونه مې تر شا پرې اېښي!

اکسفورډ، ۲۰-۱۲-۹۸

د سپوږمۍ د ځینو سیوری

که داستا پر سورکو شونډو، د پېزوان سیوری پرپوتی
خو پرما ستا د وربل، د شبستان سیوری پرپوتی
پر تبجنه سپېره د بنته، د خانگغوخ نیمه خوا زړه مې
ستا دیاد د تلمسور، نارنجستان سیوری پرپوتی

د لمر تندرہ یې مه بوله، پر لمر ناز پلوري سپورمى خپل
داله خنوي يې د وړانگو، پر جهان سيورى پرپوتى
دا خلا مې سپېدې لوني، د برخليک پر توره شپه بيا
چې پرې هسې لارې لارې، نيمروښان سيورى پرپوتى
خوري به ماتې اهريمن د، ژوند جگړې په سره ډگر کې
پر لښکر د اهوراد، سپين تومان سيورى پرپوتى
که اوږده تور واټنونه، شورالند تر بري بريد
دازما پرې د سپېڅلي، پاک ارمان سيورى پرپوتى
ترمي ترمي زمول چمن به، مې راتاند شي بيا له سره
خه که اوس پر پسرلي مې، د خزان سيورى پرپوتى
که رېښې رېښې گرېوان مې، په ياقوتو چراو ښکاري
پرې زما د سورکو او ښکو، د باران سيورى پرپوتى
خنګه نه وي چم کوخي د، سبابنار تاندې ښپرازي
پر بامو يې چې د تخت، د سليمان سيورى پرپوتى
جوړ مې سور سمندرګى له، يعقوبي سرامنو سترگو
چاويل پرې د يوسف، بنايست کاروان سيورى پرپوتى

گرمانه د تورو کړود، چا بدوردو مې پر غاړه
پر ما هسې د تورا، شک و شوپیان سیوری پر پوتی
زه راوتی یم مخسوری، د ازمون له سرې بټی نه
پر نا کړو گناهو مې، د ایمان سیوری پر پوتی
لاس پر سر مې پر نبتې د، مرگ د ساه د اخیستلو
د هستی پر بورجلو مې، د زوروان سیوری پر پوتی
د تاغوتی توری ارواوی، را چاپر له مزد کونو،
نه چې بیازماله سره، د یزدان سیوری پر پوتی!

۱۱-۸-۹۹ (لمرتندر، کسوف)

کلورینې وینې

د چنار لېچې تر څنگلو وینې
وهي يې د ارې له منگولو وینې
په زمهرير ژمني خوب کې وینې
زمول انگورتاک پرځای د ملو وینې
پسرلني گلونه نه راتوکي
په کروندو کې د سرو گلو وینې
مليار يوه او بنکه هم توی پرې نه کړه
هسې توی ولاړې د بلبلو وینې
په زړه کې وچې شوې د مينې چينې
وينو ونه شو ولاى، په وللو وینې
ځلي د څانگو د بنو پر څوکو
څه گلورينې د گلولو وینې!
راته کاسو کې د سرونو راکړې
لومړی پردو او هله خپلو وینې
گوندي د لمر مزدک ته غاړې وځي
لکه رنگين ټال د ويرژلو وینې

دا تورې ليکې به شي سرې د تندو

دا چې پرې خاخي د کاکلو وينې

پرې، چې کړي پانې د تاريخ رنگيني،

دغه د زيارد سرو غزلو وينې!

الزاس(فرانسه)، ۱۳-۲-۲۰۰۰

(پای)